

Brussell, 25 ta' Novembru 2022
(OR. en)

14976/22

Fajl Interistituzzjonali:
2021/0293(COD)

CODEC 1780
TELECOM 475
DIGIT 215
CYBER 376
COMPET 923
RECH 606
PI 160
MI 845
EDUC 392
JAI 1504
ENFOPOL 574
COSI 299
PE 134

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal DEĊIŻJONI TAL-PARLAMENT EWROPEW U TAL-KUNSILL li tistabbilixxi l-Programm ta' Politika tal-2030 "Il-Perkors għad-Deċennju Diġitali" - Eżitu tal-ewwel qari tal-Parlament Ewropew (Strasburgu, mill-21 sal-24 ta' Novembru 2022)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-Dikjarazzjoni kongunta dwar arranġamenti prattiċi għall-proċedura ta' kodeċiżjoni¹, saru kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq qbil dwar dan il-fajl fl-ewwel qari.

¹ ĠU C 145, 30.6.2007, p. 5.

F'dan il-kuntest, il-President tal-Kumitat għall-Industrija, ir-Riċerka u l-Energija (ITRE), Cristian-Silviu BUȘOI (PPE, RO), ippreżenta f'isem il-Kumitat emenda ta' kompromess (l-emenda numru 2) għall-proposta għal Deċiżjoni msemmija hawn fuq. Kien intlaħaq qbil dwar din l-emenda matul il-kuntatti informali msemmija hawn fuq. Ma tressqet ebda emenda oħra.

II. VOT

Meta vvutat fl-24 ta' Novembru 2022, il-plenarja adottat l-emenda ta' kompromess (l-emenda numru 2) għall-proposta għal Deċiżjoni msemmija hawn fuq. Ma giet adottata ebda emenda oħra. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni legiżlattiva tiegħu kif tinsab fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq ftehim dwaru qabel bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni legiżlattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

P9_TA(2022)0414

L-istabbiliment tal-Programm ta' Politika tal-2030 għad-Deċennju Diġitali

Risoluzzjoni leġislattiva tal-Parlament Ewropew tal-24 ta' Novembru 2022 dwar il-proposta għal deċiżjoni tal-Parlament Ewropew u tal-Kunsill dwar il-proposta għal deċiżjoni tal-Parlament Ewropew u tal-Kunsill li tistabbilixxi l-Programm ta' Politika tal-2030 "Il-Perkors għad-Deċennju Diġitali" (COM(2021)0574 – C9-0359/2021 – 2021/0293(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2021)0574),
 - wara li kkunsidra l-Artikolu 294(2) u l-Artikolu 173(3) tat-Trattat dwar il-Funzjonament tal-Unjoni Ewropea, skont liema l-Kummissjoni ppreżentat il-proposta lill-Parlament (C9-0359/2021),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Kumitat Ekonomiku u Soċjali Ewropew tad-19 ta' Jannar 2022³,
 - wara li kkonsulta lill-Kumitat tar-Regġuni,
 - wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tat-22 ta' Lulju 2022, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 59 tar-Regoli ta' Proċedura tiegħu,
 - wara li kkunsidra l-opinjonijiet tal-Kumitat għall-Impjiegi u l-Affarijiet Soċjali, il-Kumitat għas-Suq Intern u l-Harsien tal-Konsumatur u l-Kumitat għall-Kultura u l-Edukazzjoni,
 - wara li kkunsidra r-rapport tal-Kumitat għall-Industrija, ir-Riċerka u l-Energija (A9-0159/2022),
1. Jadotta l-pożizzjoni fl-ewwel qari li tidher hawn taħt;
 2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;

³ ĠU C 194, 12.5.2022, p. 87.

3. Jaghti istruzzjonijiet lill-President tieghu biex jghaddi l-pozizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Pożizzjoni tal-Parlament Ewropew adottata fl-ewwel qari fl-24 ta' Novembru 2022 bil-hsieb tal-adozzjoni tad-Deċiżjoni (UE) 2022/... tal-Parlament Ewropew u tal-Kunsill li tistabbilixxi l-Programm ta' Politika tal-2030 dwar id-Decennju Diġitali

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 173(3) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁴,

Wara li kkonsultaw lill-Kumitat tar-Regġuni,

Filwaqt li jaġixxu skont il-proċedura leġislattiva ordinarja⁵,

⁴ ĠU C 194, 12.5.2022, p. 87.

⁵ Il-pożizzjoni tal-Parlament Ewropew tal-24 ta' Novembru 2022.

Billi:

- (1) Fil-komunikazzjoni tagħha tad-9 ta' Marzu 2021 intitolata "Il-Kumpass Digitali tal-2030: l-approċċ Ewropew għad-Deċennju Digitali" (il-"Komunikazzjoni dwar il-Kumpass Digitali"), il-Kummissjoni stabbiliet il-vizjoni tagħha għall-2030 biex tagħti s-setgħa liċ-ċittadini u lin-negozji permezz tat-*trasformazzjoni* digitali (*id-'Deċennju Digitali'*). Il-perkors tal-Unjoni għat-trasformazzjoni digitali tal-ekonomija u tas-soċjetà jenħtiegħ li jinkludi (sovranià digitali) *b'mod miftuħ, ir-rispett tad-drittijiet fundamentali, l-istat tad-dritt u d-demokrazija*, l-inkluzjoni, *l-aċċessibbiltà*, l-ugwaljanza, is-sostenibbiltà, ir-reżiljenza, is-sigurtà, it-titjib *tal*-kwalità tal-ħajja, *id-disponibbiltà ta' servizzi* u r-rispett tad-drittijiet u l-aspirazzjonijiet taċ-ċittadini. Jenħtiegħ li dan jikkontribwixxi għal ekonomija u soċjetà dinamiċi, effiċjenti fl-użu tar-riżorsi u ġusti fl-Unjoni.

- (2) *It-trasformazzjoni diġitali mhijiex possibbli minghajr appoġġ qawwi għax-xjenza, ir-riċerka, l-iżvilupp u għall-komunità xjentifika, li huma l-ixprun tar-rivoluzzjoni teknoloġika u diġitali. Barra minn hekk, peress li l-livell ta' diġitalizzazzjoni tal-ekonomija jew soċjetà huwa kritika tar-reżiljenza ekonomika u soċjetali kif ukoll fattur fl-influwenza globali tagħhom, huwa neċessarju għall-azzjoni internazzjonali tal-Unjoni li tistruttura l-firxa wiesgħa ta' kooperazzjoni eżistenti f'konformità mal-pilastru tad-Deċennju Diġitali. Il-htieġa għal tali strutturazzjoni hija wkoll riflessa fil-komunikazzjoni kongunta mill-Kummissjoni u mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà tal-1 ta' Diċembru 2021 intitolata "Il-Portal Globali", li permezz tagħha l-Unjoni behsiebha tikkontribwixxi biex titnaqqas id-diskrepanza fl-investiment globali, abbażi ta' approċċ demokratiku u mmexxi mill-valuri, li jrawwem shubijiet trasparenti u standards għoljin sabiex jiġu ssodisfati l-htigijiet tal-iżvilupp tal-infrastruttura globali.*

- (3) F'dikjarazzjoni tal-25 ta' Marzu 2021, il-**membri tal-Kunsill Ewropew** ikkunsidraw il-Komunikazzjoni dwar il-Kumpass Diġitali bħala pass lejn it-tfassil tal-iżvilupp diġitali tal-Unjoni għad-deċennju li jmiss u kkonfermaw il-viżjoni **stabbilita fil-Komunikazzjoni dwar il-Kumpass Diġitali**, inkluż l-idea ta' programm ta' politika b'qafas ta' governanza **effiċjenti** biex tiġi ffaċilitata l-implimentazzjoni ta' proġetti multinazzjonali li huma meħtieġa għat-**trasformazzjoni** diġitali tal-Unjoni f'oqsma kritiċi. Stiednu wkoll lill-Kummissjoni biex twessa' s-sett ta' għodod ta' politika tal-Unjoni għat-**trasformazzjoni** diġitali, kemm fil-livell tal-Unjoni kif ukoll fil-livell nazzjonali, u biex tuża l-istrumenti kollha disponibbli mill-politika industrijali, kummerċjali u tal-kompetizzjoni, il-ħiliet u l-edukazzjoni, il-politika dwar ir-riċerka u l-innovazzjoni u l-istrumenti ta' finanzjament fit-tul biex tiffaċilita t-**trasformazzjoni** diġitali.
- (4) ***Id-Dikjarazzjoni Ewropea dwar id-Drittijiet u l-Prinċipji Diġitali għad-Deċennju Diġitali ("id-Dikjarazzjoni Ewropea") ser tqiegħed lin-nies fiċ-ċentru tat-**trasformazzjoni** diġitali, għandha l-għan li tippromwovi l-prinċipji għat-**trasformazzjoni** diġitali skont il-valuri u l-liġi Ewropej kondiviżi u hija mahsuba li tikkontribwixxi biex jintlaħqu l-għanijiet ġenerali ta' din id-Deciżjoni. Għal dak il-għan, jenħtieġ li l-Kummissjoni u l-Istati Membri jqisu l-prinċipji u d-drittijiet diġitali kif stabbiliti fid-Dikjarazzjoni Ewropea meta jikkooperaw, bil-ħsieb li jinkisbu l-oġettivi ġenerali stabbiliti f'din id-Deciżjoni.***

- (5) Kif deskritt fil-komunikazzjoni tal-Kummissjoni tal-5 ta' Mejju 2021 intitolata "Aġġornament tal-Istrateġija Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa", huwa neċessarju li l-Unjoni tidentifika sistemi ta' teknoloġiji kritiċi u setturi strateġiċi, biex tindirizza dghufijiet strateġiċi u dipendenzi ta' riskju għoli li jistgħu jwasslu għal nuqqas ta' provvista jew riskji marbuta maċ-ċibersigurtà, u biex trawwem it-**trasformazzjoni** digitali. Dan jiśhaq fuq l-importanza li l-Istati Membri jingħaqdu flimkien u jappoġġaw l-isforzi tal-industrija biex tindirizza dawk id-dipendenzi u biex tiżviluppa htigijiet ta' kapaċità strateġika. Dan iwieġeb ukoll għall-analiżi tal-Kummissjoni stabbilita fil-komunikazzjoni tagħha tat-8 ta' Settembru 2021 intitolata "Rapport ta' Prospettiva Strateġika tal-2021 - Il-kapaċità u l-libertà tal-UE li taġixxi". Fil-qafas tal-Faċilità għall-Irkupru u r-Reżiljenza stabbilita permezz tar-Regolament (UE) 2021/241 tal-Parlament Ewropew u tal-Kunsill⁶ u t-tnejn ta' pjanijiet nazzjonali għall-irkupru u r-reżiljenza, il-Kummissjoni heġġet lill-Istati Membri jikkoordinaw l-isforzi tagħhom sabiex, fost l-oħrajn, jistabbilixxu proġetti multinazzjonali fil-qasam digitali.

⁶ *Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17).*

Dik l-esperjenza enfasizzat il-htieġa li l-Kummissjoni tappoġġa l-isforzi ta' koordinazzjoni mill-Istati Membri, u li l-Unjoni jkollha mekkaniżmi ta' implimentazzjoni li jiffaċilitaw l-investimenti kongunti, biex tistabbilixxi proġetti multinazzjonali. Flimkien ma' inizjattivi oħrajn tal-Kummissjoni, bħall-Osservatorju tal-UE għat-Teknoloġiji Kritiċi, imsemmi fil-komunikazzjoni tal-Kummissjoni tat-22 ta' Frar 2021 intitolata "Pjan ta' Azzjoni għas-sinergiji bejn l-industriji ċivili, tad-difiża, u spazjali", jenħtieġ li tiġi stabbilita struttura ta' governanza li timplimenta l-Kumpass Digitali, jenħtieġ li din tgħin biex jiġu identifikati d-dipendenzi strateġiċi digitali attwali u futuri possibbli tal-Unjoni u jenħtieġ li, tikkontribwixxi għat-tishih tas-sovranià digitali tal-Unjoni b'*mod miftuh*.

- (6) Fil-komunikazzjoni tagħha tal-11 ta' Diċembru 2019 intitolata 'il-Patt Ekoloġiku Ewropew', il-Kummissjonienfasizzat li l-Unjoni jenħtieġ li tisfrutta l-potenzjal tat-trasformazzjoni diġitali, li hi strument abilitanti ewlieni biex jintlahqu l-oġettivi tal-Patt Ekoloġiku Ewropew. Jenħtieġ li l-Unjoni tippromwovi u tinvesti fit-trasformazzjoni diġitali meħtieġa, billi t-teknoloġiji diġitali **u metodi u proċessi ġodda** huma strumenti abilitanti kritiċi għall-kisba tal-għanijiet ta' sostenibbiltà tal-Patt Ekoloġiku **Ewropew, tal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima⁷, u tal-Għanijiet ta' Żvilupp Sostenibbli tan-Nazzjonijiet Uniti** f'hafna setturi differenti. Teknoloġiji diġitali, bħall-intelligenza artiċijali, il-5G, **is-6G, il-blockchain**, il-cloud u l-edge computing, u l-internet tal-oġġetti **jenħtieġ** li jaċċelleraw u jimmassimizzaw l-impatt tal-politiki għat-trattament tat-tibdil fil-klima u l-harsien tal-ambjent, **inkluż permezz ta' ċikli tal-hajja sostenibbli. Flimkien man-navigazzjoni u l-lokalizzazzjoni bis-satellita**, id-diġitalizzazzjoni tippreżenta wkoll opportunitajiet ġodda għall-monitoraġġ mill-bogħod tat-tniġġis tal-arja u tal-ilma, **u** għall-monitoraġġ u l-ottimizzazzjoni ta' kif jintużaw l-enerġija u r-riżorsi naturali. L-Unjoni teħtieġ settur diġitali li jpoġġi s-sostenibbiltà fil-qalba tiegħu, **inkluż fil-katina tal-provvista tiegħu, li jipprevjeni dipendenza eċċessiva fuq materja prima kritika**, li jiżgura li l-infrastrutturi u t-teknoloġiji diġitali jsiru aktar sostenibbli, **rinnovabbli** u effiċjenti fl-użu tal-enerġija u tar-riżorsi b'mod verifikabbli, u li jikkontribwixxu għal ekonomija u soċjetà sostenibbli, ċirkolari u newtrali għall-klima f'konformità mal-Patt Ekoloġiku Ewropew.

⁷ GU L 282, 19.10.2016, p. 4.

- (7) *Il-politiki dwar l-infrastruttura diġitali u l-investimenti fiha jenhtieg li jkollhom l-ghan li jiżguraw konnettività aċċessibbli għal kulhadd u kullimkien fl-Unjoni, b'aċċess disponibbli għall-internet, sabiex jinghalaq id-distakk diġitali fl-Unjoni, b'attenzjoni speċjali fuq id-diviżjoni bejn iż-żoni ġeografiki differenti.*
- (8) Jenhtieg li l-miżuri previsti fil-Komunikazzjoni dwar il-Kumpass Diġitali jiġu implimentati, biex jiġu intensifikati l-azzjonijiet ipprovduti fl-istrateġija ppreżentata mill-komunikazzjoni tal-Kummissjoni tad-19 ta' Frar 2020 bit-titolu "Insawru l-Futur diġitali tal-Ewropa", u filwaqt li jibnu fuq l-istrumenti eżistenti tal-Unjoni, bħall-programmi taħt il-Fond Ewropew għall-Iżvilupp Reġjonali u l-Fond ta' Koeżjoni, stabbiliti bir-Regolament (UE) 2021/1058 tal-Parlament Ewropew u tal-Kunsill⁸ u, l-Istrument ta' Appoġġ Tekniku stabbilit mir-Regolament (UE) 2021/240 tal-Parlament Ewropew u tal-Kunsill⁹, u fuq ir-Regolamenti (UE) 2021/523¹⁰, **(UE) 2021/690¹¹**, (UE) 2021/694¹²,

⁸ Ir-Regolament (UE) 2021/1058 tal-Parlament Ewropew u tal-Kunsill tal-24 ta' Ġunju 2021 dwar il-Fond Ewropew għall-Iżvilupp Reġjonali u l-Fond ta' Koeżjoni (ĠU L 231, 30.6.2021, p. 60).

⁹ Ir-Regolament (UE) 2021/240 tal-Parlament Ewropew u tal-Kunsill tal-10 ta' Frar 2021 li jistabbilixxi l-Istrument ta' Appoġġ Tekniku (ĠU L 57, 18.2.2021, p. 1).

¹⁰ Ir-Regolament (UE) 2021/523 tal-Parlament Ewropew u tal-Kunsill tal-24 ta' Marzu 2021 li jistabbilixxi l-Programm InvestEU u li jemenda r-Regolament (UE) 2015/1017 (ĠU L 107, 26.3.2021, p. 30).

¹¹ ***Ir-Regolament (UE) 2021/690 tal-Parlament Ewropew u tal-Kunsill tat-28 ta' April 2021 li jistabbilixxi programm għas-suq intern, għall-kompetittività tal-intrapriżi, inkluż l-intrapriżi żgħira u ta' daqs medju, għall-qasam tal-pjanti, l-annimali, l-ikel u l-ġhalf, u għall-istatistika Ewropea (Programm tas-Suq Uniku) u li jhassar ir-Regolamenti (UE) Nru 99/2013, (UE) Nru 1287/2013, (UE) Nru 254/2014 u (UE) Nru 652/2014 (ĠU L 153, 3.5.2021, p. 1).***

¹² Ir-Regolament (UE) 2021/694 tal-Parlament Ewropew u tal-Kunsill tad-29 ta' April 2021 li jistabbilixxi l-Programm Ewropa Diġitali u li jhassar id-Deciżjoni (UE) 2015/2240 (ĠU L 166, 11.5.2021, p. 1).

(UE) 2021/695¹³ u , (UE) 2021/1153¹⁴ tal-Parlament Ewropew u tal-Kunsill u dwar il-fondi allokatu għat-**trasformazzjoni** diġitali skont ir-Regolament (UE) 2021/241. Din id-Deċiżjoni jenħteġ li tistabbilixxi programm ta' politika 2030 dwar id-Deċennju Diġitali biex tinkiseb, tithaffef u titfassal trasformazzjoni diġitali b'suċċess tal-ekonomija u s-soċjetà tal-Unjoni.

¹³ Ir-Regolament (UE) 2021/695 tal-Parlament Ewropew u tal-Kunsill tat-28 ta' April 2021 li jistabbilixxi l-Orizzont Ewropa – il-Programm Qafas għar-Riċerka u l-Innovazzjoni, li jistabbilixxi r-regoli tiegħu għall-partecipazzjoni u d-disseminazzjoni, u li jhassar ir-Regolamenti (UE) Nru 1290/2013 u (UE) Nru 1291/2013 (ĠU L 170, 12.5.2021, p. 1).

¹⁴ Ir-Regolament (UE) 2021/1153 tal-Parlament Ewropew u tal-Kunsill tas-7 ta' Lulju 2021 li jistabbilixxi l-Faċilità Nikkollegaw l-Ewropa u li jhassar ir-Regolamenti (UE) Nru 1316/2013 u (UE) Nru 283/2014 (ĠU L 249, 14.7.2021, p. 38).

- (9) *Il-Pilastru Ewropew tad-Drittijiet Soċjali mhabbar mill-Parlament Ewropew, mill-Kunsill u mill-Kummissjoni waqt il-laqgħa Informali tal-kapijiet tal-Istat jew gvern, fis-17 ta' Novembru 2017, f'Gotheburg, l-Iżvezja, isejjah għad-dritt ta' aċċess għal servizzi essenzjali ta' kwalità tajba, inkluż il-komunikazzjonijiet diġitali, kif ukoll id-dritt għal edukazzjoni, taħriġ u apprendiment tul il-hajja inklużivi u ta' kwalità.*
- (10) Biex tiġi segwita t-trajettorja tal-Unjoni fir-rigward tal-pass tat-trasformazzjoni diġitali, jenħtiegħ li jiġu stabbiliti miri diġitali *fil-livell tal-Unjoni*. Jenħtiegħ li daww il-miri *diġitali* jkunu marbuta ma' oqsma konkreti fejn progress huwa mistenni li jsir b'mod kollettiv fl-Unjoni. Il-miri diġitali jsegwu l-erba' punti kardinali identifikati fil-Komunikazzjoni dwar il-Kumpass Diġitali, identifikati bħala l-oqsma essenzjali għat-trasformazzjoni diġitali tal-Unjoni: il-hiliet diġitali, l-infrastrutturi diġitali, id-diġitalizzazzjoni tan-negozji u d-diġitalizzazzjoni tas-servizzi pubbliċi.
- (11) *Din id-Deċiżjoni hija mingħajr preġudizzju għall-Artikoli 165 u 166 tat- Trattat dwar il-Funzjonament tal-Unjoni Ewropea (TFUE).*

I

- (12) *Il-hiliet diġitali, bażiċi u avvanzati, kif ukoll hiliet oħra, inkluż fl-oqsma tax-xjenza, it-teknoloġija, l-inġinerija u l-matematika (STEM), huma essenzjali biex jithaffef l-aġġustament tal-industrija tal-Unjoni għal bidliet strutturali. Huwa intenz li ċ-ċittadini diġitalment awtonomi u kapaċi, inkluż dawk b'diżabilitajiet, jistgħu jiehdu vantaġġ mill-opportunitajiet tad-Deċennju Diġitali. Sabiex jintlaħaq dak l-għan, jenhtieg li jkun hemm enfasi fuq l-edukazzjoni biex jiġi żgurat li l-komunita' tal-edukazzjoni, b'mod partikolari l-ghalliema, tkun imharrġa, mogħtija l-hiliet u mghammra b'mod adegwat biex tuża t-teknoloġija b'mod effettiv fil-metodi ta' tagħlim tagħha u tkun tista' tghallem it-teknoloġiji diġitali biex tiżgura li l-istudenti jkunu mghammra ahjar biex jidhlu fis-suq tax-xogħol fuq perjodu qasir u itwal.*

L-edukazzjoni u t-taħriġ diġitali jenħtieġ li jtejbu wkoll l-attraenza tal-Unjoni għal professjonisti b'livell għoli ta' hiliet li jkunu kisbu hiliet diġitali avvanzati u d-disponibbiltà ta' tagħhom fis-suq tax-xogħol tal-Unjoni. L-Indiċi tal-Ekonomija u s-Socjetà Diġitali (DESI) ippubblikata mill-Kummissjoni tal-2021 jiddikjara li anki qabel il-pandemija COVID-19 in-negozji tal-Unjoni, b'mod partikolari l-intrapriżi żgħira u ta' daqs medju (SMEs), baww biex isibu biżżejjed professjonisti tat-teknoloġija tal-informazzjoni u l-komunikazzjoni (ICT). Għalhekk, it-taħriġ u l-edukazzjoni diġitali jenħtieġ li jappoġġaw l-azzjonijiet kollha biex jiżguraw li l-forza tax-xogħol tkun mghammra bil-hiliet attwali u futuri meħtieġa li jappoġġaw il-mobilizzazzjoni tal-partijiet ikkonċernati rilevanti kollha u l-inċentiv għalihom biex jimmassimizzaw l-impatt tal-investimenti fit-titjib tal-hiliet eżistenti (titjib tal-hiliet) u taħriġ f'hiliet godda (taħriġ mill-ġdid) kif ukoll taħlim tul il-hajja mill-popolazzjoni attiva, sabiex jiġi żgurat li jittiehed vantaġġ shih mill-opportunitajiet tad-diġitalizzazzjoni tal-industrija u s-servizzi. Jenħtieġ li jithegħġegħ ukoll it-taħriġ diġitali mhux formali mogħti mill-impjegaturi fil-forma ta' apprendiment bil-prattika. L-edukazzjoni u t-taħriġ ser iġibu wkoll inċentivi konkreti għall-karriera biex jevitaw u jeliminaw id-differenzi fl-opportunitajiet u fit-trattament bejn in-nisa u l-irġiel.

- (13) *Infrastruttura diġitali sostenibbli għall-konnettività, il-mikroelettronika u l-kapaċità li tiġi pproċessata l-big data huma faċilitaturi kritiċi biex jittiehed vantaġġ mill-benefiċċji tad-diġitalizzazzjoni, għal aktar żviluppi teknoloġiċi u għat-tmexxija diġitali tal-Unjoni. F'konformità mal-komunikazzjoni tal-Kummissjoni tat-30 ta' Ġunju 2021 intitolata "Viżjoni fit-tul għaż-Żoni Rurali tal-UE – Lejn żoni rurali aktar b'saħħithom, konnessi, reżiljenti u prosperu sal-2040", hija meħtieġa konnettività affidabbli, veloċi u sigura għal kulhadd u kullimkien fl-Unjoni, inkluż fiż-żoni rurali u remoti, bħall-gżejjer u r-reġjuni muntanjużi u reġjuni skarsament popolati kif ukoll ir-reġjuni ultraperiferiċi. Il-ħtiġijiet tas-soċjetà għall-konverġenza tal-wisa' tal-banda tad-download u tal-upload qed jiżdiedu b'mod kostanti. Sal-2030, jenħtieġ li n-networks b'veloċitajiet tal-gigabits isiru disponibbli għal dawk li jeħtieġu jew jixtiequ din il-kapaċità. L-utenti finali kollha tal-Unjoni jenħtieġ li jkunu jistgħu jużaw is-servizzi tal-gigabits ipprovduti minn networks f'post fiss installati sal-punt tat-terminazzjoni tan-network. Barra minn hekk, iż-żoni popolati kollha jenħtieġ li jkunu koperti minn network mingħajr fili ta' veloċità kbira tal-ġenerazzjoni li jmiss b'mill-inqas prestazzjoni ekwivalenti għall-5G. L-atturi kollha tas-suq li jibbenefikaw mit-trasformazzjoni diġitali jenħtieġ li jassumu r-responsabbiltajiet soċjali tagħhom u jagħtu kontribut ġust u proporzjonat lill-beni, lis-servizzi u lill-infrastrutturi pubbliċi, għall-benefiċċju taċ-ċittadini kollha fl-Unjoni.*

- (14) *In-newtralità teknoloġika, li hija prevista mid-Direttiva (UE) 2018/1972 tal-Parlament Ewropew u tal-Kunsill¹⁵, hija prinċipju li jenhtieg li jiggwida l-politiki tal-Unjoni u daww nazzjonali għal infrastruttura ta' konnettività diġitali tal-oghla prestazzjoni, reżiljenza, sigurtà u sostenibbiltà, sabiex tkun tista' tibbenefika mill-prosperità. It-teknoloġiji u s-sistemi ta' trażmissjoni kollha li jistgħu jikkontribwixxu għall-kisba tal-konnettività tal-gigabits, inkluż l-avvanzi attwali u futuri tal-fibra, tas-satellita, tal-5G jew ta' kwalunkwe ekosistema futura oħra u tal-Wi-Fi tal-ġenerazzjoni li jmiss jenhtieg għalhekk li jiġu ttrattati b'mod ugwali, fejn ikollhom prestazzjoni tan-network ekwivalenti.*
- (15) *Is-semikondutturi huma essenzjali għall-biċċa l-kbira tal-ktajjen tal-valur strateġiċi ewlenin u huma mistennija jkunu f'domanda saħansitra oghla fil-futur milli fil-preżent, b'mod partikolari fl-oqsma teknoloġiċi l-aktar innovattivi. Peress li huma ċentrali għall-ekonomija diġitali, is-semikondutturi huma wkoll faċilitaturi kritiċi għat-tranżizzjoni lejn is-sostenibbiltà, b'hekkukoll jikkontribwixxu għall-kisba tal-oġġettivi tal-Patt Ekoloġiku Ewropew. Semikondutturi b'impronta enerġetika baxxa jikkontribwixxu wkoll fil-pożizzjonament tal-Unjoni bħala mexxejja fit-teknoloġiji diġitali sostenibbli. Huwa maħsub li r-reżiljenza tal-katina tal-valur tas-semikondutturi u tal-kapaċità tal-produzzjoni tas-semikondutturi (inkluż il-materjal, it-tagħmir, id-disinn, il-manifattura, l-ipproċessar u l-imballaġġ) tissaħħaħ, fost l-oħrajn permezz tal-bini ta' infrastruttura innovattiva fuq skala kbira skont il-liġi tal-Unjoni dwar is-sostenibbiltà ambjentali. Pereżempju, il-kapaċità kwantistika u s-semikondutturi b'potenza baxxa huma faċilitaturi kritiċi biex tinkiseb in-newtralità klimatika ta' nodi periferiċi siguri hafna li jiggarrantixxu aċċess għal servizzi tad-data b'latenza baxxa, irrispettivament minn fejn jinsab l-utent.*

¹⁵ Id-Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew għall-Komunikazzjonijiet Elettronici (ĠU L 321, 17.12.2018, p. 36).

- (16) Lil hinn mir-rwol tagħhom ta' abilitanti, it-teknoloġiji eżistenti u futuri ser ikunu fil-qalba ta' prodotti godda, proċessi ta' manifattura godda u mudelli kummerċjali godda bbażati fuq il-kondiviżjoni ġusta ***u sigura*** tad-data fl-ekonomija tad-data, ***filwaqt li jiżguraw protezzjoni effettiva tal-privatezza u d-data personali***. It-trasformazzjoni tan-negozji tiddependi fuq il-kapaċità tagħhom li jadottaw teknoloġiji diġitali godda malajr u b'mod komprensiv, inkluż fl-ekosistemi industrijali u tas-servizzi li bħalissa għadhom lura. ***Dik it-trasformazzjoni hija partikolarment importanti għall-SMEs, li għadhom jiffaċċjaw sfidi fl-adozzjoni ta' soluzzjonijiet diġitali.***
- (17) ***L-Istati Membri huma mhegġa japplikaw il-prinċipju ta' darba biss fl-amministrazzjoni pubblika tagħhom, filwaqt li jrawmu l-użu mill-ġdid tad-data, f'konformità mar-regoli dwar il-protezzjoni tad-data, sabiex l-ebda piż addizzjonali ma jaqa' fuq iċ-ċittadini jew in-negozji.***
- (18) Il-hajja demokratika u s-servizzi pubbliċi ***ewlenin*** jiddependu wkoll b'mod kruċjali fuq it-teknoloġiji diġitali ***■***. ***Kull ċittadin u negozju jenhtieg li jkun jista' jinteraġixxi b'mod diġitali mal-amministrazzjonijiet pubbliċi. Diversi parametri ta' tali interazzjonijiet, inkluż iċ-ċentralità tal-utenti u t-trasparenza, jenhtieg li jiġu mmonitorjati fid-DESI. Is-servizzi pubbliċi ewlenin, inkluż ir-rekords elettronici tas-saħħa, jenhtieg li jkunu kompletament aċċessibbli fuq bażi volontarja bħala ambjent diġitali tal-ahjar klassi li jipprovdi servizzi u għodod faċli biex jintużaw, effiċjenti, affidabbli u personalizzati bi standards għoljin ta' sigurtà u privatezza. Tali servizzi pubbliċi ewlenin jenhtieg li jkopru wkoll servizzi li huma rilevanti għal avvenimenti ewlenin tal-hajja għal persuni fiżiċi, bħal pereżempju meta jiġi jidher jew jsibu impjieg, jistudjaw, jippossjedu jew isuqu karozza, jew jibdew negozju, u għal persuni ġuridiċi fiċ-ċirku tal-hajja professjonali tagħhom. Madankollu, l-aċċessibbiltà offline tas-servizzi jenhtieg li tinżamm waqt it-tranżizzjoni lejn għodod diġitali.***

- (19) *Jenhtieg li t-teknologiji digitali jikkontribwixxu biex jinkisbu eziti soċjetali usa' li ma jkunux limitati għall-isfera digitali, iżda jkollhom effetti pożittivi fuq il-hajja ta' kuljum u l-benesseri taċ-ċittadini. Biex tirnexxi, it-trasformazzjoni digitali jenhtieg li timxi id f'id mat-titjib fir-rigward tad-demokrazija, il-governanza tajba, l-inklużjoni soċjali u servizzi pubbliċi aktar effiċjenti.*
- (20) Il-Kummissjoni jenhtieg li tirrevedi l-miri digitali *u d-definizzjonijiet rilevanti* sa Ġunju 2026 biex tivvaluta jekk ikunux għadhom jissodisfaw il-livell għoli ta' ambizzjoni tat-trasformazzjoni digitali. Il-Kummissjoni jenhtieg li tkun *tista', fejn hija tqis li huwa neċessarju, li tipproponi emendi għall-miri digitali sabiex tindirizza l-iżviluppi tekniċi, ekonomiċi u soċjetali, b'mod partikolari fl-oqsma tal-ekonomija tad-data, is-sostenibbiltà u ċ-ċibersigurtà.*
- (21) *Meta jintużaw fondi pubbliċi, huwa kruċjali li jinkiseb il-valur massimu għas-soċjetà u n-negozji. Għalhekk, il-finanzjament pubbliku jenhtieg li jimmira biex jiżgura aċċess miftuħ u nondiskriminatorju għall-outputs tal-proġetti ffinanzjatihlief fejn, f'każijiet sostanzjali u proporzjonati, huwa meqjus xieraq li jsir mod ieħor.*

- (22) Progress armonjuż, inklużiv u kostanti lejn it-trasformazzjoni diġitali u lejn l-ilħuq tal-miri diġitali fl-Unjoni jeħtieġ forma ta' governanza komprensiva, robusta, affidabbli, flessibbli u trasparenti, ibbażata fuq kooperazzjoni u koordinazzjoni mill-qrib bejn il-**Parlament Ewropew, il-Kunsill, il-Kummissjoni** u l-Istati Membri. Mekkaniżmu xieraq jenħtieġ li jiżgura l-koordinazzjoni tal-konvergenza, ***l-iskambju tal-aħjar prattiki*** u l-konsistenza u l-effettività tal-politiki u tal-miżuri fil-livell tal-Unjoni u f'dak nazzjonali, ***u jenħtieġ li jhegġeġ ukoll l-attivazzjoni ta' sinerġiji xierqa bejn il-fondi tal-Unjoni u dawk nazzjonali, kif ukoll bejn l-inizjattivi u l-programmi tal-Unjoni. Għal dak l-ghan, il-Kummissjoni tista' tipprovdi gwida u appoġġ lill-Istati Membri dwar kif l-aħjar jagħmlu użu mill-aktar tipi xierqa ta' sinerġiji. Għal dak l-ghan, huwa neċessarju li jiġu stabbiliti dispożizzjonijiet dwar mekkaniżmu ta' monitoraġġ u kooperazzjoni li jimplimenta l-Kumpass Diġitali. Tali mekkaniżmu jenħtieġ li jqis id-diversità tas-sitwazzjonijiet madwar u fi hdan l-Istati Membri, jenħtieġ li jkun proporzjonat, b'mod partikolari fir-rigward tal-piżijiet amministrattivi, u jenħtieġ li jhalli lill-Istati Membri li jsegwu livell oghla ta' ambizzjoni meta jistabbilixxu l-oġettivi nazzjonali tagħhom.***

- (23) Il-mekkanizmu ta' monitoraġġ u kooperazzjoni li jimplimenta l-Kumpass Diġitali jenhtieg li jinkludi sistema ta' monitoraġġ imtejba biex jiġu identifikati l-lakuni fil-kapaċitajiet diġitali strateġiċi tal-Unjoni. Jenhtieg li dan jinkludi wkoll mekkanizmu sabiex jirrapporta, fost l-oħrajn, dwar il-progress lejn il-miri diġitali stabbiliti f'din id-Deciżjoni, kif ukoll dwar l-istat aktar ġenerali tal-konformità mal-oġettivi ġenerali stabbiliti f'din id-Deciżjoni. Jenhtieg li dan jistabbilixxi qafas kooperattiv bejn il-Kummissjoni u l-Istati Membri biex jiġu identifikati soluzzjonijiet li jindirizzaw id-dgħufijiet u jiġu proposti azzjonijiet immirati għal rimedji effettivi.

(24) Jenhtieg li d-**DESI** jiġi integrat fir-rapport dwar l-istat tad-Deċennju Diġitali (ir-'Rapport dwar id-Deċennju Diġitali'), u jenhtieg li jintuża għall-monitoraġġ tal-progress lejn il-miri diġitali. Tali -monitoraġġ jenhtieg li jinkludi analiżi tal-indikaturi li jkejlu l-progress fil-livell tal-Istati Membri, il-politiki u l-inizjattivi nazzjonali mmirati biex jilhqqu l-oġettivi generali u l-miri diġitali stabbiliti f'din id-Deċiżjoni, kif ukoll l-analiżijiet orizzontali u tematiċi li jsejwu t-trasformazzjoni diġitali tal-ekonomiji tal-Unjoni u klassifikazzjoni tal-progress tal-Istati Membri fihom. B'mod partikolari, id-dimensjonijiet u l-indikaturi tad-DESI jenhtieg li jkunu allinjati mal-miri diġitali stabbiliti f'din id-Deċiżjoni. Għal kull mira diġitali, l-indikaturi ewlenin tal-prestazzjoni ("KPIs") jenhtieg li jiġu stabbiliti fl-atti ta' implimentazzjoni li għandhom jiġu adottati mill-Kummissjoni. Jenhtieg li l-KPIs jiġu aġġornati kull meta jkun meħtieġ għal monitoraġġ effettiv kontinwu u biex jitqiesu l-iżviluppi teknoloġiċi. Il-mekkaniżmu għall-ġbir tad-data fi hdan l-Istati Membri jenhtieg li jissahha, *fejn xieraq*, biex jippreżenta s-sitwazzjoni komprensiva dwar il-progress lejn il-miri diġitali, kif ukoll informazzjoni dwar il-politiki, il-programmi u l-inizjattivi rilevanti fil-livell nazzjonali, *u, fejn ikun possibbli, jenhtieg li jinkludi data diżaggregata skont il-ġeneri u r-reġjuni, f'konformità mal-liġi tal-Unjoni u dik nazzjonali.*

Abbażi tar-rieżamijiet tal-Kummissjoni u meta xieraq, jenhtieg li l-Kummissjoni thejji, wara konsultazzjoni mal-Istati Membri, skeda ta' żmien proposta għall-htigijiet futuri tal-gbir tad-data. Meta tistabbilixxi d-DESI, jenhtieg li l-Kummissjoni tibbaża l-aktar fuq l-istatistika uffiċjali miġbura fid-diversi sħarriġiet tal-Unjoni dwar is-soċjetà tal-informazzjoni taħt ir-Regolamenti (UE) 2019/1700¹⁶ u (UE) 2019/2152¹⁷ tal-Parlament Ewropew u tal-Kunsill. Jenhtieg li l-Kummissjoni tuża studji speċifiċi biex tiġbor data għal dawk l-indikaturi rilevanti li ma jitkejlux fl-istħarriġiet tal-Unjoni ***jew li jingabru permezz ta' eżerċizzji ohra ta' rapportar, bħal fil-qafas tal-istrateġija mhabbra mill-komunikazzjoni tal-Kummissjoni tal-25 ta' Ġunju 2008 intitolata “"Ahseb Żgħir l-Ewwel": "Att tan-Negozji ż-Żgħar"” għall-Ewropa, inkluż ir-rieżami annwali tal-prestazzjoni tal-SMEs. Id-definizzjonijiet relatati mal-miri diġitali taħt din id-Deċiżjoni ma jikkostitwixxux preċedenti għall-KPIs u bl-ebda mod ma jfixklu l-kejl li jmiss tal-progress fuq dawk il-miri permezz tal-KPIs.***

¹⁶ Ir-Regolament (UE) 2019/1700 tal-Parlament Ewropew u tal-Kunsill tal-10 ta' Ottubru 2019 li jistabbilixxi qafas komuni għall-istatistika Ewropea relatata ma' persuni u unitajiet domestiċi, abbażi ta' data fuq livell individwali miġbura minn kampjuni, li jemenda r-Regolamenti (KE) Nru 808/2004, (KE) Nru 452/2008 u (KE) Nru 1338/2008 tal-Parlament Ewropew u tal-Kunsill, u li jħassar ir-Regolament (KE) Nru 1177/2003 tal-Parlament Ewropew u tal-Kunsill u r-Regolament tal-Kunsill (KE) Nru 577/98 (ĠU L 261I, 14.10.2019, p. 1).

¹⁷ Ir-Regolament (UE) 2019/2152 tal-Parlament Ewropew u tal-Kunsill tas-27 ta' Novembru 2019 dwar l-istatistika Ewropea tan-negozju, li tħassar 10 atti legali fil-qasam tal-istatistika tan-negozju (ĠU L 327, 17.12.2019, p. 1).

- (25) Biex il-koleġizlaturi jinżammu infurmati dwar il-progress tat-trasformazzjoni diġitali fl-Unjoni, jenhtieg li l-Kummissjoni tippreżenta Rapport annwali dwar id-Deċennju Diġitali lill-Parlament Ewropew u lill-Kunsill, li jkun fih ħarsa ġenerali u analiżi tat-trasformazzjoni diġitali tal-Unjoni u evalwazzjoni tal-progress li jkun sar fir-rigward tal-oġettivi ġenerali ta' din id-Deċiżjoni u l-miri diġitali għall-perjodu sal-2030. Ir-Rapport dwar id-Deċennju Diġitali b'mod partikolari d-DESI, jenhtieg li jikkontribwixxu għas-Semestru Ewropew, inkluż aspetti relatati mal-Faċilità għall-Irkupru u r-Reżiljenza, ***filwaqt li l-politiki, il-miżuri u l-azzjonijiet rakkomandati inklużi fir-Rapport dwar id-Deċennju Diġitali jenhtieg li jkunu komplementari mar-rakkomandazzjonijiet speċifiċi għall-pajjiż.***
- (26) ***Mill-2019, id-DESI inkluda t-Tabella ta' Valutazzjoni dwar in-Nisa fid-Dinja Diġitali, li tivvaluta l-prestazzjoni tal-Istati Membri fl-oqsma tal-użu tal-internet, il-hiliet tal-utenti tal-internet kif ukoll il-hiliet speċjalizzati u l-impjiegi, abbażi ta' 12-il indikatur. L-inklużjoni tat-Tabella ta' Valutazzjoni dwar in-Nisa fid-Dinja Diġitali fir-Rapport dwar id-Deċennju Diġitali jenhtieg li tippermetti l-monitoraġġ tad-distakk diġitali bejn il-ġeneri.***

- (27) B'mod partikolari, jenhtieg li l-Kummissjoni tindirizza fir-Rapport tagħha dwar **id-Deċennju Digitali kemm l-objettivi generali ta' din id-Deċiżjoni ġew implimentati b'mod effettiv f'politiki, miżuri jew azzjonijiet, kif ukoll** dwar il-progress lejn il-kisba tal-miri digitali, filwaqt li tagħti dettalji dwar il-livell ta' progress tal-Unjoni b'rabta mat-trajettorji proġettati għal kull mira, il-valutazzjoni tal-isforzi meħtieġa biex tinkiseb kull mira, inkluż kwalunkwe lakuna fl-investment fil-kapaċitajiet digitali u **fl-innovazzjoni, kif ukoll** fis-sensibilizzazzjoni dwar l-azzjonijiet meħtieġa biex tiżdied is-sovranità digitali **b'mod miftuħ**. Jenhtieg li r-rapport jinkludi wkoll valutazzjoni tal-implimentazzjoni tal-proposti regolatorji rilevanti u valutazzjoni tal-azzjonijiet imwettqa fil-livell tal-Unjoni u tal-Istati Membri.
- (28) Abbażi tal-valutazzjoni tal-Kummissjoni, ir-rapport jenhtieg li jinkludi politiki, miżuri u azzjonijiet rakkomandati speċifiċi. Meta tirrakkomanda politiki, miżuri jew azzjonijiet fir-rapport, jenhtieg li l-Kummissjoni tqis l-aktar data reċenti disponibbli, l-impenji kongunti meħuda, il-politiki u l-miżuri definiti mill-Istati Membri, kif ukoll il-progress rigward l-azzjonijiet rakkomandati identifikati f'rapporti preċedenti u indirizzati permezz tal-mekkanizmu ta' kooperazzjoni. Barra minn hekk, jenhtieg li l-Kummissjoni tqis id-differenzi fil-potenzjal tal-Istati Membri individwali li jikkontribwixxu għall-miri digitali, kif ukoll il-politiki, il-miżuri u l-azzjonijiet diġà fis-seħh u meqjusa bħala xierqa biex jintlaħqu dawk il-miri, anki jekk l-effetti tagħhom ikunu għadhom ma mmaterjalizzawx.

- (29) Bil-ħsieb li jiġi żgurat li jintlaħqu l-oġettivi ġenerali u l-miri diġitali stabbiliti f'din id-Deċiżjoni, u li l-Istati Membri kollha jikkontribwixxu b'mod effettiv għal dak l-għan, it-tfassil u l-implimentazzjoni tal-mekkaniżmu ta' monitoraġġ u kooperazzjoni jenħtieġ li jiżguraw l-iskambji ta' informazzjoni u tal-aħjar prattiki permezz ta' djalogu kostruttiv u inklużiv bejn l-Istati Membri u l-Kummissjoni. Il-Kummissjoni jenħtieġ li tiżgura li ***l-Parlament Ewropew jiġi nfurmat fil-hin dwar l-eżitu tad-djalogu.***
- (30) Jenħtieġ li l-Kummissjoni, flimkien mal-Istati Membri, tistabbilixxi trajettorji proġettati għall-Unjoni biex tikseb il-miri diġitali stabbiliti f'din id-Deċiżjoni. Dawk it-trajettorji proġettati jenħtieġ, fejn possibbli, li jiġu kkonvertiti fi trajettorji proġettati nazzjonali mill-Istati Membri ***u, jenħtieġ, fejn xieraq, li jiehdu kont debitu tad-dimensjoni reġjonali.*** Il-potenzjal differenti, ***u l-punti ta' tluq differenti,*** tal-Istati Membri individwali li jikkontribwixxu għall-miri diġitali jenħtieġ li jitqiesu u jiġu riflessi fit-trajettorji proġettati nazzjonali. Jenħtieġ li t-trajettorji proġettati nazzjonali jgħinu fil-valutazzjoni tal-progress maż-żmien fil-livell tal-Unjoni u f'dak nazzjonali.

- (31) Biex jiġi żgurat li l-kooperazzjoni bejn il-Kummissjoni u l-Istati Membri tkun effiċjenti u effettiva, jenħtieġ li l-Istati Membri jipprezentaw lill-Kummissjoni pjanijiet direzzjonali strateġiċi nazzjonali tad-deċennju diġitali li jkopru l-perjodu sal-2030 (il-"pjanijiet direzzjonali [] nazzjonali") li jipproponu, meta possibbli, trajettorji proġettati nazzjonali li jistgħu jitkejlu fil-livell nazzjonali, li jiddeskrivu l-istrumenti kollha ippjanati, adottati, jew implimentati bil-ħsieb li jikkontribwixxu għall-ilħuq fil-livell tal-Unjoni tal-**objettivi ġenerali u tal-miri diġitali stabbiliti f'din id-Deciżjoni. [] L-Istati Membri jenħtieġ li jkunu jistgħu jinkludu fil-pjanijiet direzzjonali nazzjonali [] tagħhom informazzjoni dwar politiki, miżuri u azzjonijiet li għandhom jittiehdu fil-livell reġjonali.** Il-pjanijiet direzzjonali **nazzjonali** jenħtieġ li jiġu **abbozzati wara li jiġu kkonsultati l-partijiet ikkonċernati ewlenin, bhall-organizzazzjonijiet kummerċjali, inkluż ir-rappreżentanti tal-SMEs, is-shab soċjali u s-soċjetà ċivili, inkluż il-persuni akbar fl-età u ż-żgħażaġh, kif ukoll ir-rappreżentanti lokali u reġjonali, u jenħtieġ li jkunu** għodda kruċjali għall-koordinazzjoni tal-politiki tal-Istati Membri u sabiex tiġi żgurata l-prevedibbiltà għas-suq. Jenħtieġ li l-Istati Membri jqisu l-inizjattivi settorjali rilevanti, fil-livell tal-Unjoni u f'dak nazzjonali, u **jrawmu** l-konsistenza magħhom. **L-impenn ta' Stat Membru li jipprovdi pjan direzzjonali nazzjonali biex jikkontribwixxi għall-miri diġitali fil-livell tal-Unjoni ma jimpedixx lill-istess Stat Membru milli jfassal u jimplimenta strateġiji fil-livell nazzjonali jew reġjonali, jew milli jispeċjalizza f'ċerti oqsma industrijali jew diġitali.**

(32) *Matul iċ-ċikli ta' kooperazzjoni bejn il-Kummissjoni u l-Istati Membri, l-Istati Membri jistgħu jipproponu aġġustamenti għall-pjanijiet direzzjonali nazzjonali tagħhom biex iqisu l-evoluzzjoni tat-trasformazzjoni diġitali fil-livell tal-Unjoni u f'dak nazzjonali, u biex jirrispondu b'mod partikolari, għall-politiki, il-miżuri u l-azzjonijiet rakkomandati mill-Kummissjoni. Sabiex jiġrawwem approċċ konsistenti u komparabbli fl-Istati Membri kollha u sabiex tiġi ffaċilitata t-tnejn tal-pjanijiet direzzjonali nazzjonali tagħhom, jenħtieġ li l-Kummissjoni ttipprova gwida li tistabbilixxi f'aktar dettall l-elementi ewlenin tal-istruttura ta' pjan direzzjonali nazzjonali u, b'mod partikolari, l-elementi komuni li l-pjanijiet direzzjonali kollha jenħtieġ li jinkludu. Il-gwida jenħtieġ li tipprevedi wkoll approċċ ġenerali li għandu jiġi segwit mill-Istati Membri meta jiżviluppaw it-trajettorji proġettati nazzjonali tagħhom.*

I

(33) Il-mekkaniżmu ta' kooperazzjoni u ta' monitoraġġ bejn il-Kummissjoni u l-Istati Membri jenħtieġ li jibda b'valutazzjoni tal-pjanijiet direzzjonali nazzjonali tagħhom u jenħtieġ li jkun ibbażat fuq id-data pprovduta u l-valutazzjoni magħmula fir-Rapport dwar *id-Decennju Diġitali*, kif ukoll fuq ir-rispons li taw il-partijiet ikkonċernati rilevanti, *bħall-organizzazzjonijiet kummerċjali, inkluż ir-rappreżentanti tal-SMEs, is-shab soċjali u s-soċjetà ċivili, kif ukoll ir-rappreżentanti reġjonali u lokali.*

- (34) L-ghażla taż-żmien tal-kooperazzjoni ■ jenhtieg li tqis il-htiega li jiġu riflessi r-rizultati taċ-ċikli tal-kooperazzjoni preċedenti , kif ukoll *il-politiki*, il-miżuri, *l-azzjonijiet u l-aġġustamenti possibbli* għall-pjanijiet direzzjonali ■ nazzjonali ■ *kull sentejn*.
- (35) Biex isir progress lejn il-miri diġitali f'allinjament mat-trajettorji proġettati, l-Istati Membri, li huma kkunsidrati fir-rapport bħala li għamlu progress insuffiċjenti f'qasam partikolari, jenhtieg li jipproponu aġġustament għall-politiki, miżuri u azzjonijiet li għandhom il-ħsieb li jieħdu biex irawmu l-progress f'dak il-qasam kritiku. Barra minn hekk, jenhtieg li l-Kummissjoni u l-Istati Membri jeżaminaw kif il-politiki, il-miżuri u l-azzjonijiet rakkomandati msemmija fir-rapport tas-sena preċedenti ġew indirizzati mill-Istati Membri b'mod kollettiv u individwali. Stat Membru *jenhtieg li jkun jista'* jitlob li jiġi mniedi proċess ta' rieżami bejn il-pari biex Stati Membri oħrajn jingħataw opportunità li jikkummentaw dwar il-proposti li jkollu l-ħsieb li jippreżenta fil-pjan direzzjonali nazzjonali tiegħu, b'mod partikolari fir-rigward tal-adegwatezza tagħhom biex jilħqu mira speċifika. *Jenhtieg li l-Kummissjoni tiffaċilita l-iskambju ta' esperjenza u l-aħjar prattiki permezz tal-proċess ta' rieżami bejn il-pari.*

- (36) Il-Kummissjoni u Stat Membru wiehed jew aktar, ***jew mill-inqas żewġ Stati Membri***, jenhtieg li jkunu jistghu jidhlu ghal impenji kongunti fir-rigward ta' azzjonijiet ikkoordinati li jixtiequ jwettqu biex jilhqu l-miri ***digitali***, biex jistabbilixxu proġetti multinazzjonali, u biex jaqblu fuq kwalunkwe politika, miżura u azzjoni oħra fil-livell tal-Unjoni u f'dak nazzjonali bl-ghan li jsir progress lejn dawk il-miri f'allinjament mat-trajettorji proġettati. ***Impenn kongunt huwa inizjattiva ta' kooperazzjoni, b'mod partikolari bil-ghan li tikkontribwixxi għall-kisba tal-oġettivi ġenerali u l-miri digitali stabbiliti f'din id-Deċiżjoni. Il-proġetti multinazzjonali u l-konsorzji għal infrastruttura digitali Ewropea (EDICs) jenhtieg li jinkludu mill-inqas tliet Stati Membri.***
- (37) ***Fil-monitoraġġ tal-kisba tal-oġettivi ġenerali u l-miri digitali stabbiliti f'din id-Deċiżjoni, il-Kummissjoni u l-Istati Membri għandhom obbligu li jikkooperaw b'mod sinċier f'konformità mal-Artikolu 4(3) tat-Trattat dwar l-Unjoni Ewropea. Huwa għalhekk meħtieġ li kwalunkwe sejha għal kooperazzjoni magħmula mill-Kummissjoni tiġi segwita b'mod xieraq mill-Istati Membri, b'mod partikolari fejn ikun hemm devjazzjoni sinifikanti mit-trajettorja proġettata nazzjonali ta' Stat Membru jew fejn tali devjazzjoni ma tkunx ġiet indirizzata għal perjodu sostanzjali.***

- (38) *L-implimentazzjoni effettiva tal-politiki, tal-miżuri u tal-azzjonijiet rakkomandati u tal-pjanijiet direzzjonali nazzjonali u l-aġġustamenti għalihom, hija kruċjali għall-kisba tal-oġettivi ġenerali u tal-miri diġitali stabbiliti f'din id-Deċiżjoni. Djalogu strutturat mal-Istati Membri individwali huwa essenzjali biex jiggwida u jappoġġhom fl-identifikazzjoni u l-implimentazzjoni tal-miżuri xierqa biex isir progress lejn it-trajettorji proġettati nazzjonali tagħhom, b'mod partikolari fejn l-Istati Membri jqisu li huwa meħtieġ li jaġġustaw il-pjanijiet direzzjonali nazzjonali tagħhom abbażi tal-politiki, il-miżuri jew l-azzjonijiet rakkomandati tal-Kummissjoni. Il-Kummissjoni jenhtieġ li żżomm lill-Parlament Ewropew u lill-Kunsill infurmati kif xieraq, b'mod partikolari rigward il-proċess u l-eżitu tad-djalogu strutturat.*

- (39) Biex tiżgura t-trasparenza u l-partecipazzjoni pubblika, jenhtieg li l-Kummissjoni tinvolvi ruħha mal-partijiet ikkonċernati interessati kollha. Għal dak l-għan, il-Kummissjoni jenhtieg li tikkoopera mill-qrib mal-partijiet ikkonċernati, inkluż *is-socjetà civili* u atturi privati u pubbliċi, bħal korpi regolati mil-ligijiet pubbliċi tas-*setturi* tal-*edukazzjoni u t-taħriġ* jew tas-saħħa, u jenhtieg li tikkonsulta magħhom dwar miżuri biex tithaffef it-trasformazzjoni digitali fil-livell tal-Unjoni. *Meta jiġu kkonsultati l-partijiet ikkonċernati, il-Kummissjoni jenhtieg li tkun kemm jista' jkun inklużiva u tinvolvi korpi li huma strumentali għall-promozzjoni tal-partecipazzjoni tal-bniet u tan-nisa fl-edukazzjoni digitali u fil-karrieri professjonali digitali, bl-għan li jiġi promoss sa fejn hu possibbli approċċ ibbilanċjat bejn il-ġeneri meta jkun qed jiġu implimentati l-pjanijiet direzzjonali nazzjonali mill-Istati Membri.* L-involviment tal-partijiet ikkonċernati huwa importanti wkoll fil-livell tal-Istati Membri, b'mod partikolari meta jadottaw *il-pjanijiet direzzjonali* ■ *nazzjonali tagħhom u l-aġġustamenti possibbli għalihom. Kemm fil-livell tal-Unjoni kif ukoll f'dak nazzjonali, il-Kummissjoni u l-Istati Membri jenhtieg li jinvolve lill-organizzazzjonijiet kummerċjali, inkluż ir-rappreżentanti tal-SMEs, is-shab soċjali u s-socjetà civili, b'mod li jkun f'waqtu u proporzjonat mar-riżorsi disponibbli.*

(40) Proġetti multinazzjonali jenhtieg li jippermettu intervent fuq skala kbira f'oqsma ewlenin mehtieġa għall-ilħuq tal-miri diġitali, stabbiliti f'din id-Deciżjoni, b'mod partikolari billi jingabru flimkien ir-rizorsi mill-Unjoni, mill-Istati Membri u, meta xieraq, minn sorsi privati. ***Meta jkun mehtieġ biex jintlahqu l-miri diġitali, jenhtieg li l-Istati Membri jkun jistgħu jinvolvu lill-pajjiżi terzi assoċjati ma' programm tal-Unjoni ġestit direttament li jappoġġa t-trasformazzjoni diġitali tal-Unjoni.*** Jenhtieg li proġetti multinazzjonali jiġu implimentati b'mod ikkoordinat, f'kooperazzjoni mill-qrib bejn il-Kummissjoni u l-Istati Membri. Il-Kummissjoni jenhtieg li taqdi rwol ċentrali fl-aċċellerazzjoni tal-implimentazzjoni ta' proġetti multinazzjonali permezz tal-identifikazzjoni ta' proġetti multinazzjonali lesti għall-implimentazzjoni fost il-kategoriji ta' proġetti inklużi b'mod indikattiv f'Anness għal din id-Deciżjoni, meta tiġi biex tagħti pariri lill-Istati Membri dwar l-għażla tal-mekkaniżmu ta' implimentazzjoni ***eżistenti l-aktar adattat***, dwar l-għażla tas-sorsi ta' finanzjament u l-kombinazzjoni tagħhom u dwar kwistjonijiet strateġiċi oħra relatati mal-implimentazzjoni ta' dawk il-proġetti. ***Fejn xieraq, jenhtieg li l-Kummissjoni tipprovdi gwida dwar l-istabbiliment ta' EDIC bħala mekkaniżmu ta' implimentazzjoni. L-Istati Membri li jixtiequ jagħmlu dan jistgħu wkoll jikkooperaw jew jiehdu azzjoni kkoordinata f'oqsma oħra għajr dawk previsti f'din id-Deciżjoni.***

- (41) L-appoġġ pubbliku għall-proġetti multinazzjonali jenħtieġ li, b'mod partikolari, jintuża biex jiġu indirizzati l-fallimenti tas-suq jew sitwazzjonijiet ta' investiment subottimali, b'mod proporzjonat, mingħajr ***ma ssir distorsjoni tal-kondizzjonijiet ekwivalenti*** jew mingħajr ma jiġi duplikat jew eskluż il-finanzjament privat. ***Proġetti multinazzjonali jenħtieġ li jkollhom*** valur miżjud Ewropew ċar ***u jenħtieġ li jiġu implimentati*** skont il-liġi applikabbli tal-Unjoni u skont il-liġi nazzjonali li hija konsistenti mal-liġi tal-Unjoni.
- (42) Il-Proġetti multinazzjonali jenħtieġ li jkunu jistgħu jattiraw u jikkombinaw, b'mod effiċjenti, diversi sorsi ta' finanzjament tal-Unjoni u tal-Istati Membri ***u, fejn applikabbli, finanzjament minn pajjiżi terzi assoċjati ma' programm tal-Unjoni ġestit direttament li jappoġġa t-trasformazzjoni diġitali tal-Unjoni, filwaqt li jsibu, fejn possibbli, sinerġiji bejniethom***. B'mod partikolari, il-kombinazzjoni tal-fondi mill-programmi tal-Unjoni ġestiti ċentralment ma' riżorsi impenjati mill-Istati Membri jenħtieġ li tkun possibbli, inklużi, f'ċerti kundizzjonijiet, kontribuzzjonijiet mill-Faċilità għall-Irkupru u r-Reżiljenza, kif spjegat fil-Parti 3 tal-gwida tal-Kummissjoni lill-Istati Membri dwar il-***Pjanijiet*** għall-Irkupru u r-Reżiljenza nazzjonali tagħhom, kif ukoll kontribuzzjonijiet mill-Fond Ewropew għall-Iżvilupp Reġjonali jew mill-Fond ta' Koeżjoni. Kull meta jkun ġustifikat min-natura ta' proġett multinazzjonali partikolari, jenħtieġ li jkunu permessi wkoll kontribuzzjonijiet ta' entitajiet oħra għajr l-Unjoni u l-Istati Membri, inkluż għal kontribuzzjonijiet privati.

- (43) Il-Kummissjoni, f'kooperazzjoni mal-Istati Membri u billi taġixxi bħala l-koordinatur ta' proġetti multinazzjonali, jenhtieg li tgħin lill-Istati Membri fl-identifikazzjoni tal-interessi tagħhom fi proġetti multinazzjonali, tagħti gwida ***mhux vinkolanti*** rigward l-għażla ta' mekkaniżmi ta' implimentazzjoni ottimali, u tipprovdi assistenza fl-implimentazzjoni, filwaqt li tikkontribwixxi għall-aktar parteċipazzjoni wiesgħa possibbli. ***Il-Kummissjoni jenhtieg li tipprovdi tali appoġġ sakemm l-Istati Membri li jipparteċipaw fi proġett multinazzjonali ma joġġezzjonawx. Il-Kummissjoni jenhtieg li taġixxi f'kooperazzjoni mal-Istati Membri parteċipanti.***
- (44) Wara applikazzjoni minghand l-Istati Membri kkonċernati, , u wara valutazzjoni ta' dik l-applikazzjoni, ■ il-Kummissjoni jenhtieg tkun tista' tistabbilixxi EDIC biex jimplementa il-proġett multinazzjonali partikolari.
- (45) ***Jenhtieg li l-Istat Membru ospitanti jiddetermina jekk EDIC jissodisfax ir-rekwiżit għar-rikonoxximent bħala korp internazzjonali kif imsemmi fl-Artikolu 143, il-punt (g), u fl-Artikolu 151(1), punt (b), tad-Direttiva tal-Kunsill 2006/112/KE¹⁸ u bħala organizzazzjoni internazzjonali kif imsemmi fl-Artikolu 12(1), il-punt (b), tad-Direttiva tal-Kunsill 2008/118/KE¹⁹.***

¹⁸ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

¹⁹ Id-Direttiva tal-Kunsill 2008/118/KE tas-16 ta' Diċembru 2008 dwar l-arrangamenti ġenerali għad-dazju tas-sisa u li jhassar id-Direttiva 92/12/KEE (ĠU L 9, 14.1.2009, p. 12).

- (46) Sabiex ikunu żgurati kundizzjonijiet uniformi għall-implimentazzjoni ta' din id-Deciżjoni, jenhtieg li jingħataw setgħat ta' implimentazzjoni lill-Kummissjoni fir-rigward tal-KPIs u għat-twaqqif tal-EDICs. Jenhtieg li dawk is-setgħat jigu eżercitati f'konformità mar-Regolament (UE) Nru 182/2011 tal-Parlament Ewropew u tal-Kunsill²⁰.
- (47) *Din id-Deciżjoni ma tapplikax għal miżuri meħuda mill-Istati Membri dwar is-sigurtà nazzjonali, is-sigurtà pubblika jew id-difiża,*

ADOTTAW DIN ID-DECIŻJONI:

²⁰ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżercizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

Artikolu 1

Suġġett

1. Din id-Deċiżjoni tistabbilixxi Programm ta' Politika tal-2030 dwar id-Deċennju Digitali u tistabbilixxi mekkaniżmu ta' monitoraġġ u kooperazzjoni għal dak il-programm li huwa maħsub biex:
 - (a) *johloq ambjent favorevoli għall-innovazzjoni u l-investment billi tiġi stabbilita* direzzjoni ċara għat-trasformazzjoni digitali tal-Unjoni u għall-ilħuq ta' miri digitali *fil-livell tal-Unjoni sal-2030, abbażi ta' indikaturi li jistghu jitkejlu*;
 - (b) jistruttura u jstimula l-kooperazzjoni bejn il-*Parlament Ewropew, il-Kunsill, il-Kummissjoni u l-Istati Membri*;
 - (c) *irawwem* il-konsistenza, il-komparabbiltà, *it-trasparenza* u l-kompletezza ta' monitoraġġ u rapportar mill-Unjoni.
2. Din id-Deċiżjoni tistabbilixxi qafas għal proġetti multinazzjonali.

Artikolu 2

Definizzjonijiet

Ghall-finijiet ta' din id-Deċiżjoni, japplikaw id-definizzjonijiet li ġejjin:

- (1) "Indiċi tal-Ekonomija u s-Socjetà Digitali" jew "DESI" tfisser sett annwali ta' indikaturi tal-analiżi u tal-kejl li abbażi tagħhom il-Kummissjoni timmonitorja l-prestazzjoni digitali generali tal-Unjoni u tal-Istati Membri f'diversi dimensjonijiet ta' politika, inkluż il-progress tagħhom lejn il-miri digitali stabbiliti fl-Artikolu 4;
- (2) "proġetti multinazzjonali" tfisser proġetti fuq skala kbira li jiffacilitaw l-ilhuq tal-miri digitali stabbiliti fl-Artikolu 4, inkluż il-finanzjament tal-Unjoni u tal-Istati Membri, skont l-Artikolu 10;
- (3) "statistika" tfisser statistika kif definita fl-Artikolu 3, il-punt (1), tar-Regolament (KE) Nru 223/2009 tal-Parlament Ewropew u tal-Kunsill²¹;

²¹ Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jhassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' data soġġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deċiżjoni tal-Kunsill 89/382/KEE, Euratom, li tistabbilixxi Kumitat dwar il-Programmi tal-Istatistika tal-Komunitajiet Ewropej (ĠU L 87, 31.3.2009, p. 164).

- (4) "proċess ta' rieżami bejn il-pari" tfisser mekkanizmu li bih l-Istati Membri *jiskambjaw l-ahjar prattiki* dwar aspetti speċifiċi tal-politiki, tal-miżuri u tal-azzjonijiet proposti minn *Stat Membru* partikolari u, b'mod partikolari, dwar *l-effiċjenza u* adegwatezza tagħhom biex jikkontribwixxu għall-ilħuq ta' mira speċifika tal-miri diġitali stabbiliti fl-Artikolu 4, fil-kuntest tal-kooperazzjoni ■ skont l-Artikolu 8 ■ ;
- (5) "trajettorja proġettata" tfisser il-perkors proġettat għal kull mira diġitali sal-2030, biex jintlaħqu l-miri diġitali stabbiliti fl-Artikolu 4, abbażi ta' data storika, meta disponibbli ;
- (6) *"edge nodes"* tfisser *il-kapaċità tal-ipproċessar tad-data distribwit konnessa man-network u li tinsab qrib il-(jew fil-) punt tat-tmiem fiżiku fejn tiġi ġġenerata d-data li toffri kapaċitajiet distribwiti tal-informatika u tal-ħżin għall-ipproċessar tad-data b'latenza baxxa;*
- (7) *"intensità diġitali"* tfisser *il-valur aggregat attribwit lil impriża, abbażi tal-ghadd ta' teknoloġiji li tuża, mqabbel ma' tabella ta' valutazzjoni ta' diversi teknoloġiji , f'konformità ma' DESI;*
- (8) *"servizzi pubbliċi ewlenin"* tfisser *servizzi essenzjali pprovduti minn entitajiet pubbliċi lil persuni fiżiċi fl-avvenimenti ewlenin tal-hajja tagħhom u lil persuni ġuridiċi fiċ-ċiklu tal-hajja tal-professjoni tagħhom;*

- (9) *"hiliġet diġitali avvanzati" tfisser dawġ il-hiliġet u l-kompetenzi professjonali li jirrikjedu għarfien u esperjenza meħtieġa biex ikunu mifhuma, imfassla, żviluppati, amministrati, ittestjati, implimentati, użati u miżmuma t-teknoloġiji, il-prodotti u s-servizzi diġitali;*
- (10) *"hila diġitali bażika" tfisser il-kapaċità li titwettaq, b'mezzi diġitali, mill-inqas attività waħda relatata mal-oqsma li ġejjin: l-informazzjoni, il-komunikazzjoni u l-kollaborazzjoni, il-holqien tal-kontenut, is-sikurezza u d-data personali, u s-soluzzjoni tal-problemi;*
- (11) *"unicorn" tfisser jew:*
- (a) *impriża mwaqqfa wara l-31 ta' Diċembru 1990, li kellha offerta pubblika inizjali jew bejgħ kummerċjali ta' aktar minn USD 1 biljun; jew*
 - (b) *impriża li tkun ġiet iwwalutata għal aktar minn USD 1 biljun fl-aħħar ċiklu ta' finanzjament ta' riskju privat tagħha, inkluż fejn il-valutazzjoni ma tkunx ġiet ikkonfermata f' tranżazzjoni sekondarja;*
- (12) *"intrapriża żgħira jew ta' daqs medju" jew "SME" tfisser intrapriża mikro jew intrapriża żgħira jew ta' daqs medju kif definita fl-Artikolu 2 tal-Anness għar-Rakkomandazzjoni tal-Kummissjoni 2003/361/KE²².*

²² *Ir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intrapriži mikro, żgħar u medji (traduzzjoni mhux uffiċjali) (ĠU L 124, 20.5.2003, p. 36).*

Artikolu 3

Objettivi ġenerali tal-Programm ta' Politika tal-2030 dwar id-Decennju Digitali

1. Il-**Parlament Ewropew, il-Kunsill, il-Kummissjoni** u l-Istati Membri għandhom jikkooperaw biex jappoġġaw u jiksbu l-objettivi ġenerali li ġejjin ***fil-livell tal-Unjoni ("l-objettivi ġenerali")***:
 - (a) jippromwovu ambjent digitali ċċentrat fuq il-bniedem, ***ibbażat fuq id-drittijiet fundamentali***, inkluziv, ***trasparenti*** u miftuħ fejn teknoloġiji u servizzi digitali ***siguri u interoperabbli*** josservaw u jsaħhu l-prinċipji, ***id-drittijiet*** u l-valuri tal-Unjoni ***u jkunu aċċessibbli għal kulhadd, kullimkien fl-Unjoni***;
 - (b) isaħhu r-reżiljenza kollettiva tal-Istati Membri u jnaqqsu d-distakk digitali, ***jiksbu bilanċ bejn il-ġeneri u ġeografiku*** billi jippromwovu ***opportunitajiet kontinwi għall-individwi kollha, jiżviluppaw hiliet u kompetenzi*** digitali bażiċi u ***avvanzati, inkluż permezz ta' taħriġ vokazzjonali u professjonali, u taħlim tul il-hajja, u jrawmu l-iżvilupp ta' kapażitajiet*** digitali bi prestazzjoni għolja ***fis-sistemi orizzontali*** tal-edukazzjoni u t-taħriġ;

- (c) jiżguraw is-sovranità diġitali *tal-Unjoni b'mod miftuh, b'mod partikolari permezz ta' infrastrutturi diġitali u tad-data* siguri u aċċessibbli li kapaċi *jahżnu, jittrażmettu u jipproċessaw b'mod effiċjenti* volumi kbar ta' data li tippermetti żviluppi teknoloġiċi oħra, jappoġġaw il-kompetittività *u s-sostenibbiltà* tal-industrija *u l-ekonomija* tal-Unjoni, *b'mod partikolari tal-SMEs, u r-reżiljenza tal-ktajjen tal-valur tal-Unjoni, kif ukoll irawmu l-ekosistema tan-negozji ġodda u l-funzjonament bla xkiel tal-hubs ta' innovazzjoni diġitali Ewropej;*
- (d) jippromwovu l-iskjerament u l-użu ta' kapaċitajiet diġitali sabiex *inaqqsu d-distakk diġitali ġeografiku u jagħtu* aċċess għat-teknoloġiji u d-data diġitali fuq termini *miftuha, aċċessibbli* u ġusti, biex jinkiseb livell għoli ta' intensità u innovazzjoni diġitali fl-intrapriżi tal-Unjoni, b'mod partikolari *negozji ġodda u SMEs;*
- (e) jiżviluppaw *ekosistema komprensiva u sostenibbli ta' infrastrutturi diġitali interoperabbli, li fiha computing ta' prestazzjoni għolja, l-edge computing, il-cloud computing, il-computing kwantistiku, l-intelliġenza artifiċjali, il-ġestjoni tad-data u l-konnettività tan-networks jahdmu b'konverġenza, biex jippromwovu l-aċċettazzjoni tagħhom fin-negozji tal-Unjoni, u joħolqu opportunitajiet għat-tkabbir u għall-impjiegi permezz tar-riċerka, tal-iżvilupp u tal-innovazzjoni, u jiżguraw li l-Unjoni jkollha stabbilita infrastruttura kompetittiva, sigura u sostenibbli tal-cloud tad-data, bi standards għoljin ta' sigurtà u privatezza u f'konformità mar-regoli tal-Unjoni dwar il-protezzjoni tad-data;*

- (f) *jippromwovu ambjent regolatorju diġitali tal-Unjoni biex jappoġġa l-kapaċità tal-impriżi tal-Unjoni, speċjalment l-SMEs, biex jikkompetu b'mod ġust tul il-ktajjen tal-valur globali;*
- (g) *jiżguraw li l-parteeċipazzjoni online fil-ħajja demokratika tkun possibbli għal kulhadd, u li s-servizzi pubbliċi, is-servizzi tas-saħħa u tal-kura jkunu aċċessibbli wkoll f'ambjent online affidabbli u sigur għal kulhadd, b'mod partikolari għal gruppi żvantaġġati, inkluż persuni b'diżabilità u f'żoni rurali u remoti, filwaqt li joffru servizzi u għodod inklużivi, effiċjenti, interoperabbli u personalizzati bi standards għoljin ta' sigurtà u privatezza;*
- (h) *jiżguraw li l-infrastruttura u t-teknoloġiji diġitali, inkluż il-ktajjen tal-provvista tagħhom, isiru aktar sostenibbli, reżiljenti, u effiċjenti fl-enerġija u fir-riżorsi, bil-ħsieb li jimminimizzaw l-impatt ambjentali u soċjali negattiv tagħhom, u jikkontribwixxu għal ekonomija u soċjetà ċirkolari u newtrali għall-klima sostenibbli f'konformità mal-Patt Ekoloġiku Ewropew, inkluż billi jippromwovu r-riċerka u l-innovazzjoni li jikkontribwixxu għal dak il-ghan u billi jiżviluppaw metodoloġiji għall-kejl tal-effiċjenza fl-użu tal-enerġija u tar-riżorsi tal-ispazju diġitali;*

- (i) jiffaċilitaw *kondizzjonijiet ġusti u nondiskriminatorji għall-utenti* matul it-trasformazzjoni diġitali fl-Unjoni kollha **■** billi jsaħħu s-sinergiji bejn *l-investimenti privati u pubbliċi* u l-użu tal-fondi tal-Unjoni u dawk nazzjonali, u *billi* jiżviluppaw approċċi regolatorji *u ta' appoġġ* prevedibbli *li jinvolvu wkoll il-livell reġjonali u lokali*;
- (j) jiżguraw li l-politiki u l-programmi kollha li huma rilevanti għall-ilħuq tal-miri diġitali stabbiliti fl-Artikolu 4 jiġu kkunsidrati b'mod ikkoordinat u koerenti biex jikkontribwixxu bis-shiħ għat-tranzizzjoni *ekoloġika u* diġitali Ewropea, *filwaqt li jiġu evitati d-duplikazzjonijiet u jiġu minimizzati l-piżijiet amministrattivi*;
- (k) *itejbu r-reżiljenza għaċ-ċiberattakki, jikkontribwixxu biex jiżdiedu s-sensibilizzazzjoni dwar ir-riskji u l-għarfien tal-proċessi taċ-ċibersigurtà, filwaqt li jiżidu l-isforzi tal-organizzazzjonijiet pubbliċi u privati biex tal-anqas jilhqqu livelli bażiċi taċ-ċibersigurtà.*

2. *Meta jikkooperaw biex jintlahqu l-oġettivi ġenerali stabbiliti f'dan l-Artikolu, l-Istati Membri u l-Kummissjoni għandhom iqisu l-prinċipji u d-drittijiet diġitali stabbiliti fid-Dikjarazzjoni Ewropea dwar id-Drittijiet u l-Prinċipji Diġitali għad-Deċennju Diġitali.*

Artikolu 4
Miri digitali

1. Il-*Parlament Ewropew, il-Kunsill, il-Kummissjoni* u l-Istati Membri għandhom jikkooperaw bil-*hsieb* li jilhqu l-miri digitali li ġejjin fl-Unjoni sal-2030 ("*il-miri digitali*"):
 - (1) popolazzjoni b'*hili*et digitali u professjonisti digitali b'*livell* għoli ta' *hili*et, *bil-għan li jinkiseb bilanċ bejn il-ġeneri, fejn:*
 - (a) mill-inqas 80 % ta' dawk li għandhom bejn is-16 u l-74 sena jkollhom mill-inqas *hili*et digitali bażiċi;
 - (b) jiġu impjegati mill-inqas 20 miljun speċjalista **■** ICT *fi hdan l-Unjoni, filwaqt li jippromwovu l-aċċess tan-nisa għal dan il-qasam u jiżdied l-ghadd ta' gradwati fl-ICT;*
 - (2) infrastrutturi digitali siguri, *reżiljenti*, effiċjenti u sostenibbli, fejn:
 - (a) *l-utenti finali kollha f'post fiss* ikunu koperti min-network tal-gigabits *sal-punt tat-terminazzjoni tan-network, u* ż-żoni popolati kollha *jkunu* koperti min-networks *bla fili ta' velocità kbira tal-ġenerazzjoni li jmiss bi prestazzjoni tal-inqas ekwivalenti għal dik ta' 5G, skont il-prinċipju ta' newtralità teknoloġika;*

- (b) il-produzzjoni, *f'konformità mal-liġi tal-Unjoni dwar is-sostenibbiltà ambjentali*, ta' semikondutturi **mill-aktar avvanzati** fl-Unjoni tkun mill-inqas 20 % tal-produzzjoni dinjija fil-valur;
 - (c) jiġu skjerati mill-inqas 10 000 "edge node" siguri hafna u newtrali għall-klima fl-Unjoni, li jkunu distribwiti b'mod li jiggarrantixxi aċċess għal servizzi tad-data b'latenza baxxa (jiġifieri ftit millisekondi) kull fejn ikunu jinsabu n-negozji;
 - (d) l-Unjoni jkollha, sal-2025, l-ewwel kompjuter tagħha b'aċċellerazzjoni kwantistika, li jwitti t-triq biex l-Unjoni jkollha kapacitajiet kwantistiċi mill-aktar avvanzati sal-2030 **■**.
- (3) it-trasformazzjoni diġitali tan-negozji, fejn:
- (a) mill-inqas 75 % tal-intrapriżi tal-Unjoni jkunu adottaw *wahda jew aktar minn dawn li ġejjin, f'konformità mal-operazzjonijiet tan-negozju tagħhom*:
 - (i) servizzi ta' cloud computing;
 - (ii) big data;
 - (iii) l-intelligenza artifiċjali;
 - (b) aktar minn 90 % tal-SMEs tal-Unjoni jilhqqu mill-inqas livell bażiku ta' intensità diġitali;

- (c) l-Unjoni *tiffacilita t-tkabbir* tan-negozji innovattivi li qed jespandu tagħha u ttejjeb l-aċċess tagħhom għall-finanzi, b'dan iwassal biex l-għadd ta' unicorns jiżdied mill-inqas bid-doppju;

(4) id-diġitalizzazzjoni tas-servizzi pubbliċi, fejn:

- (a) ikun hemm forniment aċċessibbli online 100 % ta' servizzi pubbliċi ewlenin *u, fejn rilevanti, ikun possibbli għal ċittadini u negozji fl-Unjoni li jinteraġixxu online mal-amministrazzjonijiet pubbliċi*;
- (b) 100 % taċ-ċittadini tal-Unjoni jkollhom aċċess għar- rekords elettronici tas-saħħa tagħhom;
- (c) *100 % taċ-ċittadini tal-Unjoni jkollhom aċċess għal mezz sigur ta' identifikazzjoni elettronika (eID) li huwa rikonoxxut fl-Unjoni kollha, li jippermettilhom il-kontroll shih fuq it-tranżazzjonijiet tal-identità u d-data personali kondiviżi.*

2. Il-Kummissjoni, *filwaqt li tqis b'mod partikolari l-informazzjoni ppreżentata mill-Istati Membri f'konformità mal-Artikolu 5(2) u l-Artikoli 7, 8 u 9 3*, għandha tirrevedi l-miri diġitali *u d-definizzjonijiet rilevanti sat-30 ta' Ġunju 2026*. Il-Kummissjoni għandha tippreżenta rapport lill-Parlament Ewropew u lill-Kunsill rigward l-eżitu tar-rieżami, u għandha tippreżenta proposta leġislattiva biex temenda l-miri diġitali meta tqis li dan hu mehtieg biex jiġu indirizzati l-iżviluppi tekniċi, ekonomiċi jew tas-soċjetà sabiex tikseb trasformazzjoni diġitali b'suċċess tal-Unjoni.

Artikolu 5
Monitoraġġ tal-progress

1. Il-Kummissjoni għandha tissorvelja l-progress tal-Unjoni lejn l-oġettivi **ġenerali** u l-miri diġitali **■**. Għal dak il-għan, il-Kummissjoni għandha tiddependi fuq id-**DESI u** għandha tistabbilixxi, permezz ta' att ta' implimentazzjoni, l-KPIs għal kull mira diġitali. ***Dak l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 23(2).***
2. L-Istati Membri għandhom jipprovdu fil-ħin lill-Kummissjoni l-istatistika u d-data meħtieġa għall-monitoraġġ effettiv tat-**trasformazzjoni** diġitali u tal-livell ta' kisba tal-**■** miri diġitali. Dik id-data għandha, fejn possibbli, tkun ***diżaggregata, skont il-ġeneru u skont ir-reġjun, f'konformita' mal-liġi tal-Unjoni u dik nazzjonali.*** Meta l-istatistika rilevanti tal-Istati Membri ma tkunx disponibbli, il-Kummissjoni tista' tuża metodoloġija alternattiva għall-ġbir tad-data, bħal studji jew ġbir dirett tad-data mill-Istati Membri, f'konsultazzjoni mal-Istati Membri, ***inkluż biex jiġi żgurat li l-livell reġjonali jiġi ddokumentat kif suppost.*** L-użu ta' dik il-metodoloġija alternattiva għall-ġbir tad-data ma għandux jaffettwa l-kompiti tal-Kummissjoni (Eurostat) kif stipulati fid-Deċiżjoni tal-Kummissjoni 2012/504/UE²³.

²³ Id-Deċiżjoni tal-Kummissjoni 2012/504/UE tas-17 ta' Settembru 2012 dwar l-Eurostat (ĠU L 251, 18.9.2012, p. 49).

3. Il-Kummissjoni, f'kooperazzjoni mill-qrib mal-Istati Membri, għandha tistabbilixxi trajettorji proġettati fil-livell tal-Unjoni għal kull wieħed mill-miri diġitali. Dawk it-trajettorji proġettati għandhom iservu bħala bażi għall-monitoraġġ tal-Kummissjoni msemmi fil-paragrafu 1 u għall-pjanijiet direzzjonali strateġiċi nazzjonali tad-deċennju diġitali tal-Istati Membri ("il-pjanijiet direzzjonali nazzjonali"). Meta meħtieġ, fid-dawl tal-iżviluppi tekniċi, ekonomiċi jew tas-soċjetà, il-Kummissjoni, ***f'kooperazzjoni mill-qrib mal-Istati Membri***, għandha taggorna waħda jew aktar minn dawk it-trajettorji proġettati. ***Il-Kummissjoni għandha tirrapporta lill-Parlament Ewropew u lill-Kunsill dwar it-trajettorji proġettati fil-livell tal-Unjoni u l-aġġornamenti tagħhom b'mod f'waqtu.***

Artikolu 6

Rapport dwar l-istat tad-Deċennju Diġitali

1. Il-Kummissjoni għandha kull sena tissottometti ***u tippreżenta*** lill-Parlament Ewropew u lill-Kunsill rapport ***komprensiv*** dwar l-istat tad-Deċennju Diġitali ("ir-Rapport dwar id-Deċennju Diġitali"). ***Ir-Rapport dwar id-Deċennju Diġitali għandu jkopri l-progress fir-rigward tat-trasformazzjoni diġitali tal-Unjoni u d-DESI.***

Il-Kummissjoni għandha tissottometti l-ewwel Rapport tagħha dwar id-Deċennju Diġitali sa... [12-il xahar wara d-data tad-dhul fis-seħh ta' din id-Deċiżjoni].

2. Fir-Rapport dwar d-Deċennju Diġitali, il-Kummissjoni għandha ttiprovdi valutazzjoni tal-progress tat-**trasformazzjoni** diġitali tal-Unjoni lejn il-miri diġitali, **■** kif ukoll l-istat ta' konformità mal-oġġettivi ġenerali **■**. Il-valutazzjoni tal-progress li jkun sar għandha tkun ibbażata, b'mod partikolari, fuq l-analiżi u l-KPIs fid-DESI mqabbla **mat-trajettorji proġettati fil-livell tal-Unjoni u mat-trajettorji proġettati f' dak nazzjonali, b'kont meħud, fejn applikabbli u possibbli, tal-analiżi tad-dimensjoni reġjonali. Il-valutazzjoni tal-progress li jkun sar għandha tkun ibbażata wkoll, fejn applikabbli, fuq l-istabbiliment ta' proġetti multinazzjonali u l-progress dwarhom.**
3. Fir-rapport dwar d-Deċennju Diġitali, il-Kummissjoni **għandha tidentifika lakuni u nuqqasijiet sinifikanti u** tirrakkomanda politiki, miżuri jew azzjonijiet li jridu jieħdu l-Istati Membri f'oqsma li ma għamlux progress biżżejjed biex jintlaħqu l-**oġġettivi ġenerali u** l-miri diġitali **■**. Dawk il-politiki, il-miżuri jew l-azzjonijiet rakkomandati jistgħu, b'mod partikolari, jindirizzaw:
- (a) il-livell ta' ambizzjoni tal-kontribuzzjonijiet u tal-inizjattivi proposti mill-Istati Membri, bil-ħsieb li jintlaħqu l-oġġettivi **ġenerali u l-miri diġitali ■**;

- (b) il-politiki, il-miżuri u l-azzjonijiet fil-**livell tal-Istati Membri, inkluż, fejn rilevanti, għad-dimensjoni reġjonali**, u politiki u miżuri oħrajn ta' rilevanza transfruntiera potenzjali;
 - (c) kwalunkwe politika, miżura jew azzjoni addizzjonali li tista' tkun meħtieġa sabiex jiġi aġġustati l-pjanijiet direzzjonali;
 - (d) l-interazzjonijiet bejn il-politiki, il-miżuri u l-azzjonijiet eżistenti u pplanati u l-konsistenza tagħhom.
4. Ir-Rapport dwar id-Deċennju Diġitali għandu jkoll l-impenji kongunti kif imsemmija fl-Artikolu 8(4), kif ukoll l-implimentazzjoni tagħhom.
5. Ir-Rapport dwar id-Deċennju Diġitali għandu jinkludi informazzjoni dwar il-progress rigward il-politiki, il-miżuri jew l-azzjonijiet rakkomandati msemmija fil-paragrafu 3 ta' dan l-Artikolu u **konklużjonijiet maqbula b'mod reċiproku** skont l-Artikolu 8(7) u l-implimentazzjoni tagħhom.
6. Ir-Rapport dwar id-Deċennju Diġitali **għandu** jivvaluta l-htieġa għal kwalunkwe politika, miżura jew azzjoni addizzjonali li tista' tkun meħtieġa fil-livell tal-Unjoni.

Artikolu 7

Pjanijiet direzzjonali strateġiċi nazzjonali tad-deċennju diġitali

1. Sa ... *[disa' xhur wara d-data tad-dhul fis-sehh ta' din id-Deciżjoni]*, *kull Stat Membru* għandu jippreżenta lill-Kummissjoni il-*pjan direzzjonali* ■ nazzjonali *tiegħu*. Il-pjanijiet direzzjonali *nazzjonali għandhom* ikunu konsistenti mal-oġettivi *ġenerali* u mal-miri diġitali, ■ u għandhom jikkontribwixxu biex dawn jintlaħqu fil-livell tal-Unjoni. *L-Istati Membri* għandhom iqisu l-inizjattivi settorjali rilevanti u *jrawmu* il-konsistenza magħhom.
2. *Kull pjan direzzjonali nazzjonali għandu jinkludi dan li ġej:*
 - (a) il-politiki, il-miżuri u l-azzjonijiet ewlenin ippjanati, adottati u implimentati *li jikkontribwixxu* għall-kisba tal-oġettivi *ġenerali* u l-miri diġitali ■ ;
 - (b) trajettorji proġettati nazzjonali li jikkontribwixxu għall-kisba tal-miri diġitali rilevanti li jistgħu jitkejlu fil-livell nazzjonali, *filwaqt li d-dimensjoni reġjonali hija riflessa fejn possibbli fil-pjanijiet direzzjonali nazzjonali*;
 - (c) iż-*żmien, u l-impatt mistenni* għall-kisba tal-oġettivi ġenerali u l-miri diġitali , tal-politiki, il-miżuri u l-azzjonijiet ippjanati, adottati u implimentati *msemmija fil-punt (a)*.

■

3. Il-politiki, il-miżuri u l-azzjonijiet imsemmija fil-**paragrafu 2** għandhom jindikaw wiehed jew aktar minn dawn li ġejjin **■** :
- (a) il-liġi rilevanti tal-Unjoni jew nazzjonali direttament applikabbli;
 - (b) impenn wiehed jew aktar meħuda biex jiġu adottati dawk il-politiki, il-miżuri jew l-azzjonijiet;
 - (c) **ir-riżorsi finanzjarji pubbliċi allokat**i;
 - (d) **■** ir-riżorsi umani **mobilizzati**;
 -
 - (e) kwalunkwe fatturi abilitanti kritiċi oħra relatati mal-kisba tal-oġettivi ġenerali u mal-miri diġitali li huma jikkostitwixxu.
4. Fil-pjanijiet direzzjonali nazzjonali, l-Istati Membri għandhom jipprovdu **stima** tal-investimenti **u r-riżorsi** meħtieġa biex jikkontribwixxu għall-**kisba tal-oġettivi ġenerali** u tal-miri diġitali , kif ukoll deskrizzjoni ġenerali **tas-sorsi ta'** dawk l-investimenti, **kemm jekk pubbliċi jew privati**, inkluż, fejn applikabbli, l-użu ppjanat tal-programmi u l-istrumenti tal-Unjoni. Il-pjanijiet direzzjonali **■** nazzjonali **■** jistgħu jinkludu proposti għal proġetti multinazzjonali.

5. *L-Istati Membri jistghu jistabbilixxu pjanijiet direzzjonali reġjonali. L-Istati Membri għandhom jistinkaw biex jallinjaw tali pjanijiet direzzjonali reġjonali mal-pjanijiet direzzjonali nazzjonali tagħhom, u jistghu jintegrawhom fihom, sabiex jiżguraw li l-oġettivi ġenerali u l-miri diġitali jiġu segwiti fit-territorji kollha tagħhom.*
6. L-Istati Membri għandhom jiżguraw li l-pjanijiet direzzjonali ■ nazzjonali tagħhom ■ iqisu l-aktar rakkomandazzjonijiet reċenti speċifiċi għall-pajjiżi mahruġa fil-kuntest tas-Semestru Ewropew. L-aġġustamenti għall-pjanijiet direzzjonali ■ nazzjonali għandhom iqisu *bis-shih* il-politiki, il-miżuri u l-azzjonijiet rakkomandati skont l-Artikolu 6(3) ■ .
7. Il-Kummissjoni għandha tipprovdi gwida u appoġġ lill-Istati Membri fit-thejjija tal-pjanijiet direzzjonali ■ nazzjonali tagħhom, inkluż, *fejn possibbli*, dwar kif għandhom jiġu stabbiliti fil-livell nazzjonali, meta possibbli b'tehid inkunsiderazzjoni tad-*dimensjoni reġjonali*, trajettorji proġettati nazzjonali xierqa li jistghu jikkontribwixxu b'mod effettiv għall-kisba tat-trajettorji proġettati fil-livell tal-Unjoni.

Artikolu 8

Mekkaniżmi ta' kooperazzjoni bejn il-Kummissjoni u l-Istati Membri

1. Il-Kummissjoni u l-Istati Membri għandhom jikkooperaw ma' xulxin mill-qrib biex jidentifikaw modi kif jindirizzaw in-nuqqasijiet f'oqsma fejn il-progress fil-kisba ta' mira diġitali waħda jew iktar ***jitqies mill-Kummissjoni u mill-Istati Membri li*** ma huwiex biżżejjed jew meta jkunu ġew identifikati lakuni u nuqqasijiet sinifikanti abbażi tar-risultati tar-Rapport dwar id-Deċennju Diġitali. Dik l-analiżi għandha tqis, b'mod partikolari, id-diversi kapaċitajiet tal-Istati Membri biex jikkontribwixxu għall-kisba ta' uħud minn dawk il-miri diġitali u r-riskju li d-dewmien fil-kisba ta' uħud minn dawk il-miri jista' jkollu effett detrimental fuq il-kisba ta' miri diġitali oħrajn.
2. Fi żmien xahrejn mill-pubblikazzjoni tar-Rapport dwar id-Deċennju Diġitali, il-Kummissjoni u l-Istati Membri għandhom jagħmlu hilitom biex jiddiskutu l-ożservazzjonijiet preliminari tal-Istat Membru, b'mod partikolari fir-rigward tal-politiki, il-miżuri u l-azzjonijiet rakkomandati mill-Kummissjoni fir-rapport tagħha.

3. Fi żmien hames xhur mill-pubblikazzjoni ***tat-tieni*** Rapport dwar id-Decennju Digitali ***u minn hemm 'il quddiem kull sentejn***, l-Istati Membri kkonċernati għandhom jissottomettu lill-Kummissjoni l-aġġustamenti għall-pjanijiet direzzjonali nazzjonali ■ tagħhom ■ li jikkonsistu f'politiki, miżuri u azzjonijiet li jkollhom il-ħsieb li jwettqu, inkluż, meta rilevanti, proposti għal proġetti multinazzjonali, biex jitrawwem il-progress fil-kisba tal-oġettivi ġenerali u fl-oqsma kkonċernati mill-miri digitali ■ ■ . Jekk Stat Membru jqis li ma tkun meħtieġa l-ebda azzjoni u li l-pjan direzzjonali ■ nazzjonali tiegħu ■ ma jkunx jeħtieġ li jiġi aġġornat, dan għandu jipprovdi r-raġunijiet tiegħu ***lill-Kummissjoni***.
4. Fi kwalunkwe punt waqt il-kooperazzjoni ■ skont dan l-Artikolu, il-Kummissjoni u l-Istati Membri, ***jew tal-inqas żewġ Stati Membri***, jistgħu jieħdu impenji kongunti, jikkonsultaw Stati Membri oħrajn dwar il-politiki, il-miżuri jew l-azzjonijiet, jew jistabbilixxu proġetti multinazzjonali. Tali impenji kongunti jistgħu jittieħdu mill-Kummissjoni u minn wieħed jew iktar Stati Membri jew minn tal-inqas żewġ Stati Membri. Tali proġetti multinazzjonali għandhom jinvolvu l-partecipazzjoni ta' mill-inqas tliet Stati Membri, skont l-Artikolu 10. ***L-Istati Membri*** jistgħu jitolbu wkoll li jitnieda proċess ta' rieżami bejn il-pari rigward aspetti speċifiċi tal-***politiki, il-miżuri jew l-azzjonijiet tagħhom***, u b'mod partikolari dwar l-adegwatezza ***ta' dawk il-politiki, miżuri jew azzjonijiet*** biex jikkontribwixxu għall-kisba ta' mira digitali speċifika, ***kif ukoll biex jiġu sodisfatti l-obbligi u għat-twettieq tal-kompiti previsti f'din id-Deciżjoni***. L-eżitu tal-proċess ta' rieżami bejn il-pari jista' jiġi inkluż fir-Rapport li ġej dwar id-Decennju Digitali, ***jekk l-Istat Membru kkonċernat jaqbel***.

5. Il-Kummissjoni għandha ■ tinforma lill-Istati Membri dwar il-politiki, il-miżuri u l-azzjonijiet rakkomandati li jkollha l-ħsieb li tinkludi fir-Rapport dwar id-Decennju Digitali qabel il-pubblikazzjoni tar-rapport.
6. Il-Kummissjoni u l-Istati Membri għandhom jikkooperaw ma' xulxin mill-qrib sabiex jissodisfaw l-obbligi u jwettqu l-kompiti previsti f'din id-Deciżjoni. Għal dak l-ghan, kull Stat Membru jista' jibda djalogu, jew mal-Kummissjoni jew inkella mal-Kummissjoni u mal-Istati Membri l-oħra dwar kwalunkwe suġġett rilevanti għall-kisba tal-oġettivi ġenerali u tal-miri digitali. Il-Kummissjoni għandha tipprovdi l-assistenza teknika, s-servizzi u l-gharfien esperti xierqa kollha u għandha torganizza skambju strutturat tal-informazzjoni ■ u tal-aħjar prattiki u għandha tiffacilita l-koordinazzjoni.
7. *F'każ ta' devjazzjoni sinifikanti jew kontinwa mit-trajettorji proġettata nazzjonali, il-Kummissjoni jew l-Istat Membru kkonċernat jistgħu jibdew djalogu strutturat ma' xulxin.*

Id-djalogu strutturat għandu jkun ibbażat fuq analiżi speċifika ta' kif tali devjazzjoni, tista' taffettwa l-kisba kollettiva tal-oġettivi ġenerali u l-miri digitali, fid-dawl tal-evidenza u d-data fir-Rapport dwar id-Decennju Digitali. L-ghan tad-djalogu strutturat għandu jkun li jipprovdi gwida u appoġġ lill-Istat Membru kkonċernat biex jidentifika l-aġġustamenti xierqa għall-pjan direzzjonali nazzjonali tiegħu jew kwalunkwe miżura oħra li tkun meħtieġa. Id-djalogu strutturat għandu jirriżulta f'konklużjonijiet maqbula b'mod reċiproku, li għandhom jitqiesu fl-azzjonijiet ta' segwitu li għandhom jittiehdu mill-Istat Membru kkonċernat. Il-Kummissjoni għandha tagħti tagħrif kif xieraq lill-Parlament Ewropew u lill-Kunsill dwar il-proċess ta' djalogu strutturat u għandha tippreżentalhom il-konklużjonijiet maqbula b'mod reċiproku.

■

Artikolu 9

Konsultazzjoni mal-partijiet ikkonċernati

1. Il-Kummissjoni għandha, ***fil-hin u b'mod trasparenti u fuq bażi regolari***, tikkonsulta mal-partijiet ikkonċernati privati u pubbliċi, inkluż ***mar-rappreżentanti tal-SMEs***, is-sħab soċjali ***u s-soċjetà ċivili***, biex tiġbor l-informazzjoni u tiżviluppa l-politiki, il-miżuri u l-azzjonijiet rakkomandati għall-finijiet tal-implimentazzjoni ta' din id-Deciżjoni. ***Il-Kummissjoni għandha tippubblika l-eżitu tal-konsultazzjonijiet imwettqa skont dan l-Artikolu.***
2. L-Istati Membri għandhom, ***b'mod f'waqtu u f'konformità mal-liġi nazzjonali, jikkonsultaw*** lill-partijiet ikkonċernati privati u pubbliċi, inkluż ***ir-rappreżentanti tal-SMEs***, is-sħab soċjali u ***s-soċjetà ċivili, kif ukoll ir-rappreżentanti reġjonali u lokali***, meta jadottaw il-pjanijiet direzzjonali ■ nazzjonali tagħhom u l-aġġustamenti għalihom.

Artikolu 10

Proġetti multinazzjonali

1. Proġetti multinazzjonali għandhom jiffaċilitaw il-kisba tal-oġġettivi ġenerali u tal-miri diġitali.
2. Il-proġetti multinazzjonali għandhom jimmiraw li jiksbu wieħed jew aktar mill-**għanijiet** speċifiċi li ġejjin:
 - (a) it-titjib tal-kooperazzjoni bejn l-Unjoni u l-Istati Membri u fost l-Istati Membri fil-kisba tal-oġġettivi **ġenerali** ;
 - (b) it-tisħiħ tal-eċċellenza **teknoloġika, tat-tmexxija, tal-innovazzjoni** u tal-kompetittività industrijali tal-Unjoni fir-rigward ta' teknoloġiji kritiċi, **il-kombinazzjonijiet ta' teknoloġija komplementari**, u l-prodotti, l-infrastruttura u s-servizzi diġitali essenzjali għall-irkupru ekonomiku u **t-tkabbir kif ukoll għas-sigurtà u s-sikurezza tal-individwi**;

- (c) l-indirizzar tal-vulnerabbiltajiet u tad-dipendenzi strateġiċi tal-Unjoni tul il-ktajjen tal-provvista diġitali ***biex tissahhah ir-reżiljenza tagħhom***;
- (d) ***iż-żieda tad-disponibbiltà u l-promozzjoni*** tal-aħjar użu ta' soluzzjonijiet diġitali ***sikuri*** foqasma ta' interess pubbliku u fis-settur privat ***filwaqt li jiġu rispettati l-prinċipji tan-newtralità teknoloġika***;
- (e) il-kontribut għal trasformazzjoni diġitali ***inklużiva u*** sostenibbli tal-ekonomija u tas-soċjetà ta' benefiċċju għaċ-ċittadini u ***għan-negozji*** kollha madwar l-Unjoni, ***b'mod partikolari l-SMEs***;
- (f) ***il-promozzjoni tal-hiliet diġitali għaċ-ċittadini permezz tal-edukazzjoni, it-taħriġ u t-tagħlim tul il-hajja, b'enfasi fuq it-trawwim ta' parteċipazzjoni bbilanċjata bejn il-ġeneri fl-opportunitajiet ta' istruzzjoni u ta' karriera***;

Lista indikattiva ta' oqsma possibbli ta' attività li fihom jistgħu jiġu stabbiliti proġetti multinazzjonali li jindirizzaw dawk l-oġettivi speċifiċi hija stabbilita fl-Anness.

3. Proġett multinazzjonali għandu jnvolvi l-parteeipazzjoni ta' mill-inqas tliet Stati Membri.

4. *Fejn ikun xieraq, Stat Membru li jkun qed jipparteċipa fi proġett multinazzjonali jista' jiddelega l-implimentazzjoni tal-parti tiegħu ta' dak il-proġett lil reġjun, f'konformità mal-pjan direzzjonali nazzjonali tiegħu.*

5. Il-Kummissjoni *tista' tirrakkomanda, skont l-Artikolu 6(3) u l-Artikolu 8(4), li Stati Membri jipproponu proġett multinazzjonali jew jipparteċipaw f'laqgħa ta' proġett multinazzjonali li jissodisfa r-rekwiżiti tal-paragrafi 1, 2 u 3 ta' dan l-Artikolu, filwaqt li jitqies il-progress fl-implimentazzjoni tal-pjanijiet direzzjonali nazzjonali rilevanti*. Il-Kummissjoni u l-Istati Membri jistgħu jintrabtu wkoll li jistabbilixxu, jew jissiehbu fi, proġett multinazzjonali bħala impenn kongunt.

Artikolu 11

L-għażla u l-implimentazzjoni ta' proġetti multinazzjonali

1. Filwaqt li tqis il-proposti għal proġetti multinazzjonali fil-pjanijiet direzzjonali nazzjonali u l-impenji kongunti, il-Kummissjoni għandha, f'kooperazzjoni mill-qrib mal-Istati Membri, thejji u tippubblika, bħala anness għar-Rapport dwar id-Decennju Digitali, il-prinċipji u l-prijoritajiet strateġiċi għall-implimentazzjoni ta' proġetti multinazzjonali, u rapport ta' progress dwar il-proġetti multinazzjonali magħżula għall-implimentazzjoni fiż-żmien tal-pubblikazzjoni tar-Rapport dwar id-Decennju Digitali.

2. Il-programmi u l-iskemi ta' investiment kollha tal-Unjoni jistgħu, jekk ikunu permessi **mill-atti li jistabbilixxuhom**, jikkontribwixxu għal proġett multinazzjonali.
3. ***Pajjiż terz jista' jipparteċipa fi proġett multinazzjonali jekk dak il-pajjiż ikun assoċjat ma' programm tal-Unjoni ġestit direttament li jappoġġa t-trasformazzjoni diġitali tal-Unjoni, u jekk il-partekipazzjoni tiegħu tkun mehtieġa biex tiffaċilita l-kisba tal-oġġettivi ġenerali u tal-miri diġitali fir-rigward tal-Unjoni u tal-Istati Membri. Tali pajjiż terz assoċjat, inkluż fil-kontribuzzjonijiet finanzjarji tiegħu, għandhom jikkonformaw mar-regoli li jirriżultaw mill-programmi tal-Unjoni u l-iskemi ta' investiment li jikkontribwixxu għall-proġett multinazzjonali.***
4. Entitajiet oħrajn, kemm jekk pubbliċi jew privati, jistgħu jikkontribwixxu għal proġetti multinazzjonali, meta xieraq. ***Il-kontribuzzjonijiet privati komplementari għandhom jikkontribwixxu għall-kisba tal-iskop u l-għanijiet stabbiliti fl-Artikolu 10(1) u (2) u għandhom jappoġġaw, fejn rilevanti, aċċess miftuh għar-riżultati u l-użu mill-ġdid tagħhom fl-interess taċ-ċittadini u n-negozji fl-Unjoni.***

5. Il-Proġetti multinazzjonali jistgħu jiġu implimentati permezz ta' kwalunkwe wiehed mill-mekkanizmi li ġejjin:

- (a) imprizi kongunti;
- (b) il-Konsorzji Ewropej għall-Infrastruttura tar-Riċerka;
- (c) l-aġenziji tal-Unjoni;
- (d) indipendentement mill-Istati Membri kkonċernati;
- (e) il-promozzjoni tal-eżekuzzjoni ta' proġetti importanti ta' interess Ewropew komuni skont l-Artikolu 107(3), il-punt (b), *TFUE*;
- (f) il-konsorzji Ewropej għall-infrastruttura diġitali, f'konformità mal-Artikoli 13 sa 21;
- (g) mekkanizmi ta' implimentazzjoni xieraq oħra.

Artikolu 12

Aċċelleratur ta' roġetti multinazzjonali

1. Il-Kummissjoni għandha, *fuq talba tal-Istati Membri parteċipanti jew fuq inizzjattiva tagħha stess, u bi qbil mal-Istati Membri parteċipanti*, ■ tikkoordina l-implimentazzjoni ta' proġett multinazzjonali, *f'konformità mal-paragrafi 2 sa 5*, li jaġixxi bħala aċċelleratur tal-proġett multinazzjonali.
2. Bħala l-ewwel pass ta' koordinazzjoni, il-Kummissjoni għandha tindirizza lill-Istati Membri kollha sejha għal espressjonijiet ta' interess. Is-sejha għal espressjonijiet ta' interess għandu jkollha l-għan li tistabbilixxi liema Stati Membri għandhom il-ħsieb li jipparteċipaw fil-proġett multinazzjonali u x'kontribuzzjoni finanzjarja jew mhux finanzjarja jipproponu li jipprovdu.
3. Bħala t-tieni pass ta' koordinazzjoni, jekk mill-inqas tliet Stati Membri jesprimu interess fi proġett multinazzjonali u jipproponu impenji finanzjarji jew mhux finanzjarji għal dak il-proġett, il-Kummissjoni, wara li tikkonsulta l-Istati Membri kollha, għandha tipprovdi gwida dwar l-għażla tal-mekkaniżmu ta' implimentazzjoni xieraq, dwar is-sorsi ta' finanzjament u dwar il-kombinazzjoni tagħhom fi ħdan il-proġett, kif ukoll dwar aspetti strateġiċi oħrajn relatati mal-implimentazzjoni ta' dak il-proġett.

4. Il-Kummissjoni tista' tipprovdi lill-Istati Membri gwida rigward it-twaqqif ta' konsorzju Ewropew għall-infrastruttura diġitali (EDICs) skont l-Artikolu **14**.
5. Il-Kummissjoni għandha tappoġġa l-implimentazzjoni ta' proġetti multinazzjonali billi tipprovdi, kif xieraq, is-servizzi u r-riżorsi msemmija fl-Artikolu **8(6)**.

Artikolu **13**

L-oġettiv u l-istatus ta' EDICs

1. L-Istati Membri jistgħu jimplimentaw proġett multinazzjonali permezz ta' EDIC.
2. ***Kwalunkwe Stat Membru jista' jkun irrappreżentat minn entità pubblika waħda jew iktar, inkluż reġjuni, jew minn entitajiet privati b'missjoni ta' servizz pubbliku fir-rigward tal-eżerċizzju ta' drittijiet speċifiċi u fit-tweqqif ta' obbligi speċifiċi bħala membru ta' EDIC.***

3. EDICs għandu jkollhom personalità ġuridika mid-data tad-dhul fis-sehh tad-deċiżjoni rilevanti tal-Kummissjoni msemmija fl-Artikolu **14(3)**, il-punt (a).
4. EDICs għandu jkollhom, f'kull Stat Membru, l-aktar kapaċità ġuridika estensiva mogħtija lill-entitajiet ġuridiċi skont il-liġi ta' dak l-Istat Membru. Huma jistgħu, b'mod partikolari, jakkwistaw, jipposedu u jiddisponu minn proprjetà mobbli, immobbli u intellettuali, jikkonkludu kuntratti u jkunu parti fi proċedimenti legali.
5. EDICs għandu jkollhom sede statutorja, li għandha tkun tinsab fit-territorju ta' Stat Membru *li jkun membru li jipprovdi kontribuzzjoni finanzjarja jew mhux finanzjarja kif imsemmija fl-Artikolu 15(1)*.

Artikolu 14

It-twaqqif ta' EDIC

1. L-Istati Membri li japplikaw għat-twaqqif ta' EDIC għandhom jissottomettu applikazzjoni bil-miktub lill-Kummissjoni. L-applikazzjoni għandu jkun fiha dawn li ġejjin:
 - (a) talba lill-Kummissjoni biex twaqqaf l-EDIC;

- (b) l-Istatuti proposti tal-EDIC;
- (c) deskrizzjoni teknika tal-proġett multinazzjonali li għandu jiġi implimentat mill-EDIC;
- (d) dikjarazzjoni mill-Istat Membru ospitanti ***dwar jekk jirrikonoxxix*** l-EDIC bħala korp internazzjonali kif imsemmi fl-Artikolu 143(1), punt(g), u fl-Artikolu 151(1), punt (b), tad-Direttiva 2006/112/KE u bħala organizzazzjoni internazzjonali kif imsemmija fl-Artikolu 12(1), il-punt (b), tad-Direttiva 2008/118/KE, mid-data li fiha twaqqaf l-EDIC.

Il-limiti u l-kundizzjonijiet tal-eżenzjonijiet previsti fid-dispożizzjonijiet imsemmija fil-punt (d) tal-ewwel subparagrafu għandhom jiġu stabbiliti fi ftehim bejn il-membri tal-EDIC.

2. Il-Kummissjoni għandha tivvaluta l-applikazzjoni ***abbażi tal-kundizzjonijiet stabbiliti fil-paragrafu 1 ta' dan l-Artikolu. Għandha*** tqis l-oġettivi ***ġenerali , kif ukoll l-iskopjiet u l-ghanijiet tal-proġett multinazzjonali, skont l-Artikolu 10(1) u (2),*** u konsiderazzjonijiet prattiċi relatati mal-implimentazzjoni tal-proġett multinazzjonali li jkun ser jiġi implimentat mill-EDIC.

3. Il-Kummissjoni għandha, filwaqt li tqis ir-riżultati tal-valutazzjoni msemmija fil-paragrafu 2 ta' dan l-Artikolu, tadotta permezz ta' atti ta' implimentazzjoni waħda minn dawn li ġejjin:

- (a) deċiżjoni li twaqqaf l-EDIC, wara li jkun ikkonkluda li r-rekwiżiti stabbiliti fl-Artikoli 13 sa 21 huma ssodisfati; jew
- (b) deċiżjoni li tirrifjuta l-applikazzjoni, jekk tikkonkludi li r-rekwiżiti stabbiliti fl-Artikoli 13 sa 21 ma jkunux issodisfati, inkluż fin-nuqqas tad-dikjarazzjoni msemmija fil-paragrafu 1, punt (d), ta' dan l-Artikolu.

F'każ ta' deċiżjoni li tirrifjuta l-applikazzjoni skont il-punt (b) tal-ewwel subparagrafu ta' dan il-paragrafu, l-Istati Membri jistgħu jifformaw konsorzju permezz ta' ftehim. Tali konsorzju ma għandux jitleqq li jkun EDIC u ma għandux jibbenefika mill-istruttura ta' implimentazzjoni stabbilita fl-Artikoli 13 sa 21.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 23(2).

4. Id-deċiżjonijiet imsemmija fil-paragrafu 3, punt (a) jew (b), għandhom jiġu nnotifikati lill-Istat Membru applikant. Meta l-applikazzjoni tiġi rifjutata, id-deċiżjoni għandha tiġi spjegata f'termini ċari u preċiżi.
5. Il-Kummissjoni għandha tannetti l-elementi essenzjali tal-Istatuti tal-EDIC imsemmija fl-Artikolu 17(1), punti (c), (d), (e) u (i), tad-deċiżjoni li tistabbilixxi EDIC.

Deċiżjonijiet li jistabbilixxu EDIC għandhom jiġu ppubblikati f'*Il-Ġurnal Uffiċjali tal-Unjoni Ewropea*. ***Il-Kummissjoni għandha tistabbilixxi lista aċċessibbli għall-pubbliku tal-EDICs stabbiliti, u għandha taġġorna l-lista fil-hin u b'mod regolari.***

Artikolu 15
Shubija f'EDIC

1. Is-shubija f'EDIC għandha tinkludi mill-inqas tliet Stati Membri.

Huma biss l-Istati Membri li jipprovdu kontribuzzjoni finanzjarja jew mhux finanzjarja li għandhom ikunu eligibbli li jsiru membri tal-EDIC. Tali Stati Membri għandu jkollhom drittijiet tal-vot.

2. Wara l-adozzjoni ta' deċiżjoni li tistabbilixxi EDIC, Stati Membri oħrajn jistgħu jsiru membri fi kwalunkwe ħin, fuq termini ġusti u raġonevoli li għandhom jiġu speċifikati fl-Istatuti tal-EDIC.

3. L-Istati Membri li la jipprovdu kontribuzzjoni finanzjarja **u lanqas** mhux finanzjarja jistgħu jissiehu f'EDIC bħala osservaturi **billi jinnotifikaw l-EDIC**. Tali Stati Membri ma għandhomx ikollhom drittijiet tal-vot.

4. **Is-shubija f'EDIC** tista' tkun miftuħa għal **entitajiet** li mhumiex Stati Membri, li jistgħu jinkludu, **pajjiżi terzi kif imsemmija fl-Artikolu 11(3)**, organizzazzjonijiet internazzjonali **ta' interess Ewropew u** entitajiet **pubbliċi** jew privati, kif speċifikat fl-Istatuti tal-EDIC. Fejn entitajiet għajr l-Istati Membri huma membri ta' EDIC, l-Istati Membri għandu jkollhom b'mod kongunt il-maġġoranza tad-drittijiet tal-vot fl-assemblea tal-membri, irrispettivament mill-ammont ta' kontribuzzjonijiet minn entitajiet għajr l-Istati Membri.

Artikolu **16**
Governanza ta' EDIC

1. EDIC għandu jkollu mill-inqas iż-żewġ korpi li ġejjin:
 - (a) assemblea tal-membri magħmula mill-Istati Membri, minn entitajiet oħrajn imsemmija fl-Artikolu **15(4)**, u mill-Kummissjoni, fejn l-assemblea hija l-korp li jkollu setgħat shaħ fit-teħid tad-deċiżjonijiet, inkluż l-adozzjoni tal-baġit;
 - (b) direttur, maħtur mill-assemblea tal-membri, bħala l-korp eżekuttiv u r-rappreżentant legali tal-EDIC.
2. Il-Kummissjoni għandha tipparteċipa fid-deliberazzjonijiet tal-assemblea tal-membri, mingħajr ma jkollha dritt tal-vot. Madankollu, meta programm tal-Unjoni ġestit ċentralment jikkontribwixxi finanzjarjament għal proġett multinazzjonali, il-Kummissjoni għandu jkollha dritt ta' veto kontra deċiżjonijiet tal-assemblea ***relatati biss ma' azzjonijiet iffinanzjati taht programmi tal-Unjoni ġestiti ċentralment.***

Id-deċiżjonijiet tal-assemblea għandhom ikunu disponibbli għall-pubbliku fi żmien 15-il jum mill-adozzjoni tagħhom.
3. L-Istatuti ta' EDIC għandhom jinkludu dispożizzjonijiet speċifiċi dwar il-governanza, skont il-paragrafi 1 u 2.

Artikolu 17
Statuti ta' EDIC

1. L-Istatuti ta' EDIC ghandu jkun fihom mill-inqas dawn li ġejjin:
 - (a) lista ta' membri u osservaturi u l-proċedura għall-bidliet fis-shubija u fir-rappreżentanza, li jipprovdu d-dritt tal-Istati Membri mhux parteċipanti li jissieħbu fl-EDIC;
 - (b) deskrizzjoni dettaljata tal-proġett multinazzjonali, il-kompiti tal-membri, jekk applikabbli, u skeda ta' żmien indikattiva;
 - (c) is-sede statutorja u l-isem tal-EDIC;
 - (d) id-dewmien tal-EDIC, u l-proċedura għall-istralċ tiegħu skont l-Artikolu 20;**
 - (e) ir-regim tar-responsabbiltà tal-EDIC, skont l-Artikolu 18;**
 - (f) id-drittijiet u l-obbligi tal-membri, inkluż l-obbligu li jaġhmlu kontribuzzjonijiet għall-baġit;
 - (g) id-drittijiet tal-vot tal-membri;
 - (h) ir-regoli dwar is-sjieda tal-infrastruttura, tal-proprjetà intellettuali, tal-profitti u ta' assi oħrajn, kif applikabbli;**

(i) informazzjoni dwar id-dikjarazzjoni tal-Istat Membru ospitanti msemmija fl-Artikolu 14(1), punt (d).

2. Emendi tal-*elementi essenzjali tal-Istatuti* ta' EDIC kif imsemmija fil-paragrafu 1, punti (c), (d), (e) u (i), ta' dan l-Artikolu għandhom ikunu soġġetti għall-proċedura msemmija fl-Artikolu 14.
3. L-emendi tal-Istatuti ta' EDIC għajr dawk imsemmija fil-paragrafu 2 għandhom jiġu ppreżentati lill-Kummissjoni mill-EDIC fi żmien 10 ijiem mill-adozzjoni tagħhom.
4. Il-Kummissjoni tista' toġġezzjona għal emendi fi żmien 60 jum minn meta jiġu ppreżentati taht il-paragrafu 3. Il-Kummissjoni għandha ttipprovdi raġunijiet għal tali oġġezzjoni u għandha tispjega r-raġuni għaliex l-emendi ma jissodisfawx ir-rekwiżiti ta' din id-Deċiżjoni.
5. Emenda ma għandhomx jiehdu effett qabel ma jkun skada l-perjodu ta' skadenza msemmi fil-paragrafu 4, qabel ma jitnehha dan il-perjodu ta' skadenza mill-Kummissjoni, jew qabel ma tkun irtirata l-oġġezzjoni tal-Kummissjoni.
6. L-applikazzjoni għal emenda għandu jkun fiha dan li ġej:
 - (a) it-test tal-emenda kif proposta jew adottata, inkluż id-data li fiha tidhol fis-seħh jew dahlet fis-seħh;
 - (b) il-verżjoni kkonsolidata aġġornata tal-Istatuti EDIC.

Artikolu **18**
Responsabbiltà ta' EDIC

1. EDIC ghandu jkun responsabbli ghad-djun tieghu.
2. Ir-responsabbiltà finanzjarja tal-membri ghad-djun tal-EDIC ghandha tkun limitata għall-kontribuzzjonijiet rispettivi tagħhom ipprovduti lill-EDIC. Il-membri jistgħu jispeċifikaw fl-Istatuti li huma ser jassumu responsabbiltà fissa 'l fuq mill-kontribuzzjonijiet rispettivi tagħhom jew responsabbiltà illimitata.
3. L-Unjoni ma għandhiex tkun responsabbli għal kwalunkwe dejn tal-EDIC.

Artikolu **19**
Il-liġi u l-guriżdizzjoni applikabbli

1. It-twaqqif u l-funzjonament intern ta' EDIC għandhom ikunu regolati:
 - (a) mil-liġi tal-Unjoni, b'mod partikolari b'din id-Deċiżjoni;
 - (b) mil-liġi tal-Istat **Membru** fejn l-EDIC ikollu s-sede statutorja tiegħu fil-każ ta' kwistjonijiet mhux regolati, jew regolati parzjalment biss mil-liġi tal-Unjoni, b'mod partikolari, din id-Deċiżjoni;
 - (c) mill-Istatuti u mir-regoli ta' implimentazzjoni tagħhom.

2. Mingħajr preġudizzju għall-każijiet li fihom il-Qorti tal-Ġustizzja tal-Unjoni Ewropea jkollha guriżdizzjoni skont it-Trattati, il-liġi tal-Istat **Membru** fejn EDIC ikollu s-sede statutorja tiegħu għandha tiddetermina l-guriżdizzjoni kompetenti għas-soluzzjoni ta' tilwim fost il-membri b'rabta mal-EDIC, bejn il-membri u l-EDIC, u bejn l-EDIC u partijiet terzi.

Artikolu 20

Stralċ ta' EDIC

1. L-Istatuti ta' EDIC għandhom jiddeterminaw il-proċedura li għandha tiġi segwita għall-istralċ tiegħu wara deċiżjoni tal-assemblea tal-membri għal dan il-għan. L-istralċ ta' EDIC jista' jkun jinkludi t-trasferiment ta' attivitajiet tiegħu lil entità ġuridika oħra.
2. Ir-regoli ta' insolvenza tal-Istat **Membru** fejn EDIC ikollu s-sede statutorja tiegħu għandhom japplikaw fil-każ li EDIC ma jkunx jista' jhallas id-djun tiegħu.

Artikolu 21

Rapportar u kontroll ta' EDIC

1. EDIC għandu jipproduċi rapport annwali tal-attività, b'deskrizzjoni teknika tal-attivitajiet tiegħu, u rapport finanzjarju. Ir-rapporti għandhom jiġu approvati mill-assemblea tal-membri u jintbagħat lill-Kummissjoni. Ir-rapporti għandhom ikunu disponibbli għall-pubbliku.
2. Il-Kummissjoni tista' tipprovdi **gwiða** rigward il-kwistjonijiet li għandhom jiġu koperti fir-rapport annwali tal-attività.

Artikolu 22

Għoti ta' informazzjoni mill-Istati Membri

L-Istati Membri għandhom, wara talba mill-Kummissjoni, jipprovdu l-informazzjoni meħtieġa lilha biex twettaq il-kompiti tagħha skont din id-Deċiżjoni, b'mod partikolari rigward l-informazzjoni meħtieġa sabiex timplimenta l-Artikoli 7 u 8. L-informazzjoni mitluba mill-Kummissjoni għandha tkun proporzjonata mat-twettiq tal-kompiti tagħha. Meta l-informazzjoni li għandha tiġi pprovduta tkun tinkludi data pprovduta qabel mill-imprizi fuq talba ta' Stat Membru, dawn l-imprizi għandhom jiġu informati b'dan *qabel mal-Istati Membri jipprovdu d-data lill-Kummissjoni*.

Artikolu 23

Proċedura ta' kumitat

1. Il-Kummissjoni għandha tkun meġġuna minn kumitat ■ . Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011 ■ .

Artikolu 24

Dhul fis-sehh

Din id-Deciżjoni ghandha tidhol fis-sehh fl-ghoxrin jum wara dak tal-pubblikazzjoni taghha f*Il-Gurnal Uffiċjali tal-Unjoni Ewropea*.

Magħmula fi ...,

Għall-Parlament Ewropew

Għall-Kunsill

Il-President

Il-President

Anness

Oqsma ta' attività

Oqsma ta' attività ***mhux eżawrjenti***:

- (a) Infrastruttura u servizzi tad-data komuni Ewropej;
- (b) L-ghoti ta' proċessuri tal-ġenerazzjoni li jmiss b'konsum baxx tal-enerġija lill-Unjoni;
- (c) L-iżvilupp tal-introduzzjoni pan-Ewropea tal-kurituri 5G;
- (d) L-akkwist ta' supercomputers u kompjuters kwantistiċi, konnessi mal-computing ta' prestazzjoni għolja Ewropew (EuroHPC);
- (e) L-iżvilupp u l-użu ta' infrastrutturi tal-komunikazzjoni ultrasiguri, kwantistiċi u bbażati fl-ispazju;
- (f) L-introduzzjoni ta' network ta' ċentri tal-operazzjonijiet tas-sigurtà;
- (g) Amministrazzjoni pubblika konnessa;
- (h) Infrastruttura Ewropea tal-blockchain għas-servizzi;
- (i) Hubs ta' innovazzjoni digitali Ewropej (EDIHs);
- (j) Shubijiet ta' teknoloġija avvanzata għall-ħiliet digitali permezz tal-inizjattiva "Patt għall-ħiliet" immedija mill-komunikazzjoni tal-Kummissjoni tal-1 ta' Lulju 2020 intitolata "Aġenda għall-ħiliet għall-Ewropa għall-kompetittività sostenibbli, il-ġustizzja soċjali u r-reżiljenza";

(k) Ħiliet u tahrig fiċ-ċibersigurtà;

(l) Proġetti oħra li jissodisfaw ir-rekwiżiti kollha stabbiliti fl-Artikolu 11 u li jsiru meħtieġa għall-kisba tal-oġġettivi generali tal-Programm ta' Politika tal-2030 dwar id-Deċennju Digitalimaż-zmien minħabba żviluppi soċjali, ekonomiċi jew ambjentali emergenti.